



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Lehen il-Kunsill Nazzjonali tal-Anzjani

Nru. 106

April - Ġunju 2022

**IL-PRESIDENT FLIMKIEN
MAL-MEMBRI TAL-KUNSILL
NAZZJONALI TAL-ANZJANI
JAWGURAW
LILL-ANZJANI KOLLHA
L-ISBAH XEWQAT
GHALL-GHID IL-KBIR**



Nixtiequ navvzaw lill-pubbliku li ghal aktar taghrif issa wiehed jista' jidhol fuq il
Facebook Page, Instagram, u Twitter billi tiktbu knamalta u fuq l-*Website* – www.kna.org.mt

F'din l-edizzjoni...



4

Trevor Zahra

Intervista minn Nazju Abela



13

Jekk wasalt, biex tirtira mix-xoghol, din ghalik

Minn Helena Holland

April - Ġunju 2022

 K SPAZJU KREATTIV	KOR MALTA CONCERT Il-Gimgha 27 ta' Mejju, 7pm Muzika	 IL-KLUS TA' CLEWS	MET OPERA: TURANDOT 7 ta' Mejju 2022, 7pm u 29 ta' Mejju 2022, 2:30pm Film
PALETTES 13 ta' April - 29 ta' Mejju 2022 Esebjazzjoni		IL-KLUS TA' CLEWS 24 - 26 ta' Gunju 2022, 7pm Wirjiet teatrali	

Avviż sponsorjat minn Spazju Kreattiv. L-anzjani għandhom il-possibiltà li jattendu għal dawn ir-rappreżentazzjonijiet bi prezz ridott. Iktar informazzjoni fuq www.kreattivita.org jew ċemplu fuq 21223200.



LAQGHA ĠENERALI ANNWALI

KUNSILL NAZZJONALI TAL-ANZJANI

SER TINŻAMM IL-ĠIMGĦA 29 T'APRIL 2022

L-ISTITUT KATTOLIKU, FLORIANA
FIL-5:30 ta' filghaxija

L-ANZJANI HUMA MISTIEDNA JATTENDU

**Minn jixtieq jattendi jista' jibbukja online fuq www.knamalta.org.mt
jew iċċempel fuq 21 243 860 biex jikkonferma l-attendenza tiegħu.**

Wara ser ikun hemm Bibita

'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqşam magħhom il-veduti, ideat u suggerimenti tagħhom.

IL-BORD EDITORJLI

Editur:
Vincent Piccinino

Membri:
Mary Farrugia, Nazju Abela,
Josiah Grech,
Marica Attard Cassar

Proof Reader:
Sonya Micallef

Typing u Distribuzzjoni:
Marica Attard Cassar

IL-KUNSILL

President:
Peter Paul Bonnici

Viċi President:
Nazju Abela

Segretarju:
Joseph Zammit

Ass. Segretarja:
Mary Farrugia

Teżorier:
Godwin C. Micallef

Ass. Teżorier:
Saviour Attard

Segretarju Internazzjonali:
Dr. Anthony De Giovanni

U.R.P.:
Nazju Abela

Ass. U.R.P.:
Josiah Grech

Membri:
Lino Debono
Alfred Mallia
Mary Mangion
Frank Mumford

**HINIJET TAL-UFFIĊĠU
GĦALL-PUBBLIKU**
Ċemplu għall-appuntament
mit-Tnejn sal-Gimgha
09:00 - 12:00



**KUNSILL
NAZZJONALI
TAL-ANZJANI**

**INDIRIZZ POSTALI
'L-Anzjani Llum'**
Kunsill Nazzjonali tal-Anzjani
Triq Dom Mawru Inguanez,
Birkirkara - BKR 4811
Tel: 21 243860, 27 350271
E-mail: kna@onvol.net
www.kna.org.mt
Issettjat u Stampat: Bonnici's Press
36, Triq San Pawl, Valletta

EDITORJAL



Hbieb Anzjani, Insellmilkom Jikteb Vincent Piccinino - Editur

Iltqajt ma' wiehed u qalli, "Bongu!"
Għidtlu, "Imma ma ndoqqux!"
"X'inhū?" staqsieni.
"Il-banġu," weġibtu; "ma nafx indoqqu!"
"Le," qalli, "bongu jiġifieri l-jum it-tajjeb."
"Mela għax m'għidtlx hekk mill-ewwel jahasra," ergajt jien; "gej bil-banġu, dalghodu! Bongu taf x'inhū?" komplejt ngħidlu. "Bongu mhi xejn għajr korruzzjoni tal-espressjoni Franciża, *Bonjour*."

Tiskanta kif ahna l-Maltin donnu li għandna manija biex nippreferu kelma barranija minflok dik Maltija. Fejn m'għandniex, m'hemm x'tagħmel imma, meta jkollna, għaliex tarmih l-ilsien li tatek ommok u titlef għaqlek wara lsien barrani?

Din mhix storja tal-lum, tafux. Jien ngħodd sitta u sebghin sena u ilni, mill-inqas, dawn l-ahhar sittin sena nisma' nies tal-affari tagħhom ihegguna biex, fejn għandna għażla, immorru għal kliem Malti. Nies bhall-Professor Pietru Pawl Saydon (Alla jahfirlu) il-Professor Ġużè Aquilina (Alla jahfirlu) il-Professor Oliver Friggieri (Alla jahfirlu) u Trevor Zahra (dak, Alla, għad jahfirlu wkoll; imma mhux għalissa). Infatti, minn hawn, nixtiequ li jibqa' jina hafna iktar xogħlijiet letterarji tajbin; imqar daqskemm tana f'dawn l-ahhar hamsin sena (X'wahda din! Kont ser ngħid nofs seklu!).

L-appell tiegħi huwa li, iktar u iktar meta niktbu, m'għandniex nikkuntaw bl-ewwel kelma li tiġi f'moħħna. Ma nkunux għażżenin! Nerġa' ngħid, jekk m'hemm x'kelma ohra, ha nuża wahda ta' nisel barrani imma, fejn għandna tagħna, għandna nkunu kburin bihom u nużawhom halli ma nhalluhomx jintilfu għal dejjem.

Pereżempju, għaliex ngħid 'gurnata meta għandna l-kelma 'jum'? Għaliex 'kanzunetta' mhux 'ghanja'? Għaliex ngħid 'viċin' flok 'qrib'? Għaliex nuża l-kelma 'gost' meta rrid infisser 'hena', jew 'hadt pjaċir' minflok 'thennejt'? Għaliex ngħid 'ninduna' flok 'nintebah'? Għaliex ngħid 'kreatura' u mhux 'hlejqja'? Għaliex ngħid 'sinjur' jew 'rikk' minflok 'għani'? Għaliex 'lingwa' u mhux 'il sien'? U għaliex 'blu' mhux 'ikhal'? Għaliex ma nużax il-kelma 'gens' flok ngħid 'razza'? Għaliex mhux 'xejra' flok 'tendenza'? Għaliex ngħid 'forma' meta nista' nuża l-kelma 'bixra' jew 'dehra'? U għaliex mhux 'tassew' minflok 'veru'?

Nista' nibqa' sejjer hekk imma semmejt biss ftit eżempji halli taraw kif, b'naqra iktar hsieb, nistghu niddandnu b'dak li hu tagħna u, fl-istess hin, ma nhallux lill-Professuri Saydon, Aquilina u Friggieri jitqallbu f'qabarhom għalxejn. Għalhekk dejjem nishqu ma' kulhadd biex naqraw iktar bil-Malti u b'Malti tajjeb. Inkella kif ser nitgħallmu? U r-responsabbiltà hija ikbar għal min hu kittieb jew xandar. Dawn għandhom id-dmir li jgħallmu lin-nies. Jekk ikunu traskurati huma, ma nistennewx ahjar minn Ċikku l-poplu. Haġa ta' xejn, forsi, imma kemm għadek issib minnhom li, ma nafx għaliex, bilfors iridu jibqgħu jgħidu 'covid nineteen' u mhux 'covid dsatax'? Fih minn xiex tisthi numru bil-Malti?

Għidtilkom li din l-istorja ilni nismagħha iktar minn sittin sena. Infatti, l-vers mill-poezija ta' Dun Karm, li kkwotajt aktar 'il fuq, għandu mal-mitt sena. Imma, għaliex, l-isbah wahda dejjem tibqa' dik li smajt għexieren ta' snin ilu minghand Charlie Clews; Alla jahfirlu wkoll. Wiehed ipponta jitle' fuq karozza tal-linja li kienet mimlija. "Full-up!" qallu x-xufier. Ma tax kas, kompla diehel. "Full up, mister!" reġa' x-xufier imma l-iehor kompla jiddeffes. "Full-up, mister, alright? Bil-Malti qed inkellmek!" infaqa' x-xufier.

Bhal dejjem, nixtieqilkom is-saħħa u s-sliem; mhux il-paċi!

Nazju Abela f'intervista ma' Trevor Zahra

Jekk f'Malta hawn ghaxar persuni li m'għandhomx bżonn ta' introduzzjoni meta tintervistahom, wiehed minnhom żgur li huwa **Trevor Zahra**. Għalliem, awtur ta' bosta kotba fuq diversi suġġetti, awtorità tal-Malti, membru ta' diversi għaqdiet letterarji u, fuq kollox, bniedem ġenjali, habib sinċier u ċajtjer għall-aħhar. Rebbieh ta' bosta premjijiet letterarji u, saħansitra, anki onorat mill-pajjiż li tant iħobb.

Jiena kelli x-xorti li nsir naf lil Trevor mill-qrib peress li, għal xi snin, konna nġallmu flimkien fl-istess skola; l-iskola sekondarja tal-bniet taż-Żejtun, fejn kellna *locker fl-istaff room* li konna naqsmu flimkien. Meta ssir taf lil Trevor daqshekk mill-qrib, ma tistax ma ssirx habib tiegħu għal dejjem. Irrid niehu din l-opportunità biex nirringrazzja lil Trevor talli aċċetta l-istedina tal-magazin tagħna.

Qabelxejn, nitlobok tghidilna xi haġa fil-qosor dwar it-tfulija tiegħek, fejn kadt l-edukazzjoni, il-familja sakemm ilhaqt il-grad tal-professjoni tiegħek, iż-żoġġija, eċċ, sakemm dhalt fid-dinja tax-xogħol.



Trabbejt iż-Żejtun u, wara s-snin tal-iskola primarja, mort l-iskola Sekondarja Teknika ta' Rahal Ġdid. Għandi memorji mill-isbah ta' din l-iskola li, dik il-habta (1960) kienet modernissima. Biżżejjed insemmi li kellna *żewġ gyms bil-parquet* u *attrezzati b'kollox*, laboratorji, *workshops* fornuti, saħansitra, bit-tornijiet u anki taqsima tal-*pottery* bil-fran immexxija mill-artist Gabriel Caruana. Matul il-brejk ta' nofsinar, ma kont tara lil hadd jitlajja. Kellna kull xorta ta' *clubs*; kull dixxiplina tal-isport, bini ta' kenuri, kor u *beat group*. Kont ukoll parti mill-kor taht id-direzzjoni tat-tenur Pawlu Asciak. Imbagħad, mit-tielet sena lil hemm, bdejt nixtehet bis-serje ta' fuq l-arti u kont inqatta' l-brejks kollha fl-*art room*. Kelli x-xorti li l-ghalliema tiegħi kienu l-artisti Ganni Bonnici u George Fenech. Imma, barra minn dan, kelli wkoll ix-xorti li nitgħallim il-Malti minghand Johnny Testa, għalliem mill-aktar dedikat u entużjast.

Bhala għalliem tal-Malti u tal-Arti niftakrek isemmi membri tal-familja tiegħek li kienu ta' ispirazzjoni għalik. Nies li huma wkoll taw kontribut fiż-żewġ oqsma. Qed nirreferi għal missieriek, li kellu stamperija u kien johroġ gazzetta bil-malti, u anki għaz-ziju l-pittur. Qed ngħid sew?

Iva, missieri, Walter, kien membru tal-Għaqda Kitteba tal-Malti (illum l-Akkademja tal-Malti) u kien hu li heġġeġ fija l-imhabba lejn ilsienna. Kien jaf hafna kittieba personalment (Dun Karm, Karmenu Vassallo, Rużar Briffa, Ġużè Chetcuti) u laqqagħni ma' xi whud minnhom. Fi tfuliti, missieri kellu wkoll stamperija u

kien anki beda jippubblika rivista letterarja. Imma din qajla niftakarha. Hu omni, kien il-pittur Ġużeppe Caruana li, meta miet, kelli sittax-il sena, imma xorta lahaq rawwem fija mhabba kbira lejn l-arti. Ma rridx ninsa nsemmi wkoll lin-nanna Mananni u liz-zija Nena. Kont inqatta' hafna hin għandhom u niftakarhom dejjem jirrakkontawli l-istess.

In-nanna kienet taf hafna poeziji antiki bl-amment, legġendi u hrejjef kif ukoll rakkonti dwar il-familja. Infatti, **Il-Praspar ta' Kunċett u Marinton** kitbthom meta kelli xi erbatax-il sena u huma frott ta' dawn ir-rakkonti li kienet tghidli n-nanna.

Jien ixxurtjat li, fil-librerija personali tiegħi, għandi 'l fuq minn erbghin pubblikazzjoni tiegħek. Ejja nitkellmu fuq il-karriera tiegħek ta' kittieb. Qabelxejn, nixtieqek tghidilna kif bdiet u, imbagħad, issemmilna d-diversi kategoriji ta' kotba u l-ismijiet tagħhom. U, kif inkunu fuq das-suġġett, nitlobok ukoll tghidilna l-premjijiet u l-unuri li rċevejt f'haġtek bhala kittieb.

Meta bdejt nġallim il-Malti, bdejt ninduna bin-nuqqas kbir ta' kotba għat-tfal. Tneħhi daww tal-iskola, tista' tghid li ma kien hemm xejn. Għalhekk, fl-1971 (eżattament hamsin sena ilu) ippubblikajt l-avventura għat-tfal, **Il-Pulena tad-Deheb**. Dik il-habta, ma kinux jeżistu Djar tal-Pubblikazzjoni u l-kteb iffinanzjajtu kollu jiena. Minn hemm 'il quddiem, ma waqafx nippubblika regolarment, kotba għat-tfal u għall-kbar li, illum, ilahhqu 'l fuq minn mija u tletin kteb.

Ir-rumanzett, **Il-Hajja Sigrieta tan-Nanna Ġenoveffa**, li ppubblikajt fl-2007, nahseb li huwa l-aktar kteb tiegħi li għamel suċċess, mhux biss stampajna minnu diversi edizzjonijiet, imma ġie ppubblikat ukoll bl-Ingliż, Franċiż, Norveġiż u Russu, waqt li l-verżjoni bit-Taljan qed tinhema. Is-sensiela ta' kotba ta' novelli **Lubien, Provenz, Sepja, Penumbra, Vespri, 365 u Sempreviva**, huma l-aktar għal qalbi; waqt li, bhala xogħol ta' fantasija, **Is-Seba' Trongiet Mewwija**,





ghandu ghalija post speċjali.

Nistqarr li, meta nirbah premju, dejjem ikolli sens kbir ta' sodifazzjon. Irbaht il-Premju Nazzjonali tal-Ktieb, f'kategoriji differenti, dsatax-il darba. F'Diċembru 2004, irċevejt il-Midalja għall-Qadi tar-Repubblika bhala rikonoxximent għall-hidma tiegħi b'risq il-letteratura għat-tfal; fl-2012 ingħatajt l-Midalja tad-Deheb mis-Socjetà tal-Arti u, fl-2018, irċevejt il-Midalja tad-Deheb mill-Akkademja tal-Malti. Imma, ghalkemm, kif ghidt, dawn ngħożżhom hafna, ghalija l-akbar premju jkun meta niltaqa' ma' xi hadd li jghidli li xi wiehed mill-kotba tiegħi għamillu l-gid jew li, bis-sahha tiegħi, beda jhobb il-qari.

Hafna jafuk ukoll għall-produzzjonijiet tal-palk. Tista' telenka l-kontribut tiegħek f'dan il-qasam?

L-ewwel ma bdejt nikteb kienu reċti għall-iskola imma, fis-snin disghin, il-mibki direttur tal-palk Karmenu Aquilina, hajjarni u mbuttani biex nadatta għall-palk ir-rumanz tiegħi, **Is-Surmast**, li kont ippubblikajt ghoxrin sena qabel. U, minn hemm, bdejt nikteb għall-palk b'aktar impenn. **Is-Surmast** konna tellajnieh sentejn wara xulxin fit-Teatru Manoel u, aktar tard, fit-Teatru tal-Università. Wara dan, kelli d-drammi, **Hanut tal-Helu**, **Minn Wara ż-Żipp** u **Ritratti Sepja**, addattament tar-rumanz, **Il-Hajja Sigrieta tan-Nanna Genoveffa**, **Il-Mitt Fehma tal-Kavallier John Giordimaina** u **Xaghriet Mewwija**.

Issa li rtirajt mill-karriera tiegħek bhala għalliem, kif qed tqatta' ż-żmien? U x'messaġġ tixtieq tghaddi lill-qarrejja ta' dan il-magazin?

Issa nxthitt kompletament fuq il-kitba u l-illustrazzjonijiet. Il-ġurnata tiegħi dejjem mimlija daqs bajda ... naqra, nirriċerka, nippjana, neditja, niskeċċja ... lanqas inkun naf il-jum kif itir. F'Ottubru li għadda, kelli operazzjoni serja u kont hazin hafna. Imma, għall-grazzja t'Alla, bil-mod il-mod, irkuprajt u ma domtx m'ergajt bdejt "nohlom." Ghalija, ix-xjuhija mhix stat imma biss kundizzjoni. Nixjehu tassew meta neqirdu minn go fina dak kollu li kien jinteressana u li jaghtina skop. Iva ... minn barra, il-ġisem hu dak li hu u m'hemmx x'tagħmel ... imma, minn ġewwa, inhoss li għadni tifel iblah u mqareb u li dejjem jara x'se jpaspar.

Ittra mibghuta lis-Sur Mario Fava – President tal-Assoċjazzjoni tal-Kunsilli Lokali, wara laqgħa li saret fit-3 ta' Marzu 2022, mall-President tal-Kunsill Nazzjonali tal-Anzjani

Għażiż Sur Fava,

Kien ta' sodisfazzjon u ta' pjaċir għall-Kunsill Nazzjonali tal-Anzjani l-kuntatt li sehh il-Hamis, 3 ta' Marzu 2022 mal-Assoċjazzjoni tal-Kunsilli Lokali. Fiha, spjegajt fil-qosor l-ghan tal-Kunsill Nazzjonali tal-Anzjani kif ukoll dak li nwettqu għall-promozzjoni tal-anzjani fil-kommunità. Irridu nahdmu għal inkluzjoni aktar effettiva tad-drittijiet u d-dmirijiet tal-anzjani. L-inizjattiva ta' Dr Scerri dwar id-dimensja hi ta' min ifahharha u jaghtiha l-appoġġ mehtieg.

Kif ahna fuq is-suġġett tal-anzjani, nixtieqek tghin lill-Kunsill, li tieghu jien il-President, biex naraw kif nistghu ngħinu lil anzjani li qed ibghatu minhabba nuqqasijiet fis-servizz mogħti lilhom mill-banek kummerċjali. Każijiet jissemew fuq il-midja soċjali u jidher li l-problema mhix żghira. Għal dan l-ghan, għamilna kuntatt mal-MFSA li talbuna nibghatulhom tagħrif konkret dwar każijiet speċifiċi. Għalhekk, tkun ta' ghajnuna kbira, jekk għadd, anki żghir, ta' Kunsilli Lokali mxerrdin ma' Malta u Għawdex, jaghtuna dettalji ta' każijiet speċifiċi mingħajr, naturalment, il-htieġa ta' dettalji personali tal-individwi.

L-ghajnuna tagħkom hija mportanti u utli biex l-MFSA tkun tista' tindaga bil-ghan li tnaqqas it-tbatija, speċjalment dik fuq l-anzjani.

Grazzi u nselli għalikom,

Peter Paul Bonnici
President,
Kunsill Nazzjonali tal-Anzjani



Xalata ta' *films*, dokumentarji u kunċerti waqt il-Covid 19

Kitba ta' Joe C. Cordina

Matul is-snin, sehhejw bosta grajjiet li, minhabba fihom, ċerti snin baqghu miftakrin iktar minn ohrajn. Hafna drabi, sena tispikka minhabba xi haġa partikolari li tkun grat fiha u, l-aktar, ma' ċerti nies ta' xi rahal jew belt fejn tkun grat bhal, pereżempju, meta waqa' ajruplan fuq ir-Rabat u iehor fuq Haż Żabbar jew meta splodiet xi kamra tan-nar.

Imbagħad hemm snin ohrajn li jibqghu imfakkrin ghax matulhom tkun grat xi haġa li ma tkunx marbuta ma' post wiehed imma tkun xi haġa li tolqot pajjiż shih jew, xi drabi, anki lid-dinja kollha u lil kulhadd. Eżempju ta' dan huma s-snin tal-ahhar Gwerra Dinjija. Għal min jiftakarhom, dawk kienu snin ta' tbatija, ta' hafna saġrificċji, ta' għadd ta' nies feruti u għadd iehor ta' mwiet. Ahna li, forsi, dawn il-grajjiet m'għexnihomx jew ma niftakruhomx, żgur li nafu bihom mill-ġurnali jew mill-*films* u żgur ukoll li jgegħeluna nirriflett fuq dak li għaddew minnu missierijietna. Però, ma nistghu qatt inkunu nafu eżatt minn xiex għaddew niesna ghax, b'xorti tajba, ahna m'esperjenzajniex dik it-tbatija personalment.

Mis-sena l-oħra 'l hawn, ġew fuqna ċirkustanzi li ġabu magħhom ċerti tbatijiet, saġrificċji u anki mwiet. Fil-bidu tas-sena 2020, bdejna nisimghu fuq ċertu *virus* li qalu li hareġ miċ-Ċina li beda pandemija madwar id-dinja li laqqamniha covid dsatax. Hawditna mhux f'it, speċjalment fil-bidu. Inghalqu l-hwienet, ir-restoranti u x'naf jien u bdejna nixtru l-bżonnijiet tagħna *on line*. Fl-istess hin, ahna ngħalaqna fi djarna waqt li l-awtoritajiet tas-saħħa pubblika bdew jiehdu miżuri ta' protezzjoni li, għalina, kienu mingħajr preċedent. Bdejna nilbsu l-maskri, għollejna l-*standards* tal-igjene personali, bdejna naħslu jdejna iktar spiss, nużaw il-*wipes* u s-*sanitiser*, nevitaw il-folol u l-attivitajiet tal-massa u nirrispettaw id-distanza soċjali. Sahansitra anki l-knejjes għalqu u l-quddies bdejna nisimghuha mid-dar fuq it-televiżjoni. Tista' tghid li bdejna kważi nibżghu minn xulxin.

Anki x-xjenzati thawdu sakemm irnexxielhom johlqu vaċċin kontra dan il-*virus*. Din l-aħbar nisslet it-tama u l-biċċa l-kbira tal-pajjiż tad-dinja dahl fuq tellieqa halli jfittxu jordnaw dan il-vaċċin u, fosthom, anzi, minn ta' quddiem nett, kien hemm Malta. Xi f'it tas-sulluzzu kellna wkoll u n-numri daqqa jinżlu u ohra jergħu jibdw telghin. U kulhadd beda jara x'ser jagħmel jekk ikollna nerġghu

ninghalqu għewwa jew jekk ikollna nagħmlu xi żmien ta' kwarantana.

Nghid għalija, tghallimt ninnavika fil-*youtube* u kelli xalata shiha nara l-programmi li joghġbuni, id-dokumentarji u l-*films*. Bdejt infittex *films* antiki bhal, *The Vagabond King* li, fih, kien hadem l-artist Malti (u Hamruniż) Oreste Kirkop. Ergajt iltqajt ma' *films* kolossali ta' Ċecile B. Demille bhal, *The Ten Commandments*, *Ben Hur*, *The Robe*, *Dimitrius and the Gladiators*, *Spartacus* u ohrajn li, meta kont iżgħar, kienu jimlew is-swali taċ-ċinema bin-nies. B'ċerta nostalgija, bdejt anki nara *films* tal-*cowboys* u l-Indjani u nitbissem wahdi meta niftakar kif, bhala tfal, konna nohorġu mit-*talkies* nisparaw lil xulxin taparsi bir-rover u nwerżqu qiesna mgienien bhall-Indjani.

Skoprejt ukoll għadd ta' dokumentarji interessanti; xi whud antiki u ohrajn iktar reċenti. Ċerti dokumentarji laqtuni iktar minn ohrajn, speċjalment xi whud reċenti li, fihom, ġurnalisti kuragġużi jissugraw hajjithom biex jiksbu tagħrif u jiehdu ritratti biex jużawhom fid-dokumentarji tagħhom. Insemmi l-ġurnalisti li rikbu fuq lanċa tal-pirati u marru magħhom klandestinament biex, meta jawniaw xi *tanker*, johduh f'idejhom u jitolbu somma enormi ta' flus biex jehilsuh. Jew dawk li jagħmlu dokumentarji fuq il-kutrabandu tad-droga, traffikar ta' bnedmin, prostituzzjoni u affarijiet illeċiti ohrajn bhal dawn.

Minbarra d-dokumentarji u l-*films*, skoprejt ukoll bosta kunċerti sbieh ta' mużika klassika. Fost dawk li saru popolari mieghi, hemm il-kunċerti kolossali ta' Andre Rieu. Dawn ukoll laqtuni sew u, illum, jiddispjaċini mmens li, għalkemm ġieli kont smajt bihom qabel, qatt ma thajjart immur nara xi wiehed minnhom. Minbarra l-mużika helwa li fihom, il-kunċerti ta' Andre Rieu joffru spetaklu tassew mill-isbah. Andre Rieu huwa *entertainer* per eċċellenza u għandu habta kif biċċa mużika klassika, arja minn opra jew valz Vjenniz idawwarhom fi spetaklu li jinzel tant tajjeb mal-folol kbar li jmorru jisimghuh. Għandu habta wkoll inissell tbissima fl-udjenzi tiegħu u anki l-hila biex jinvolvi l-pubbliku fil-biċċiet tal-mużika li jkun qed jesegwixxi.

Sewwa jghid il-Malti li kull deni hudu b'gid ghax illum, anki jekk m'għadniex bir-restrizzjonijiet li kellna qabel, xorta wahda bqajt indur għal *youtube* malli nara li, fuq it-*television*, m'hemm programmi ohrajn li joghġbuni jew jinteressawni.

Appell għal min għandu xi kitba tiegħu li tkun informattiva u/jew ta' interess ġenerali u jixtieqna nippubblikawhieu f'dan il-magazine.

Ix-xewqa tagħna hi li dan il-magazine jkun verament tagħkom u li jibqa' jkun ta' interess għalikom l-anzjani hbieb tagħna lkoll. Għaldaqstant, dawk li jixtiequ jaqsmu l-kitba tagħhom ma' shabna l-anzjani billi tkun ippubblikata f'dan il-magazine, nistednuhom jibagħtuhielna u ahna nwegħduhom li, jekk il-kitba tagħhom tkun wahda informattiva u/jew ta' interess ġenerali għall-qarrejja tagħna, ahna nippubblikawha. Jekk joghġbokkom ippruvaw żommu l-kitba qasira kemm jista' jkun.

Il-Bord Editorjali ta' dan il-magazine japprezza anki l-kummenti li intom il-qarrejja joghġbokkom tagħmlulna, sew fuq il-kontenut kif ukoll fuq dak li tixtiequ li taraw għid go fih.

Min jixtieq jibgħat xi ittra lill-Editor jew xi kitba tiegħu għall-pubblikazzjoni f'dan il-fuljett jista' jagħmel dan billi jiktbilna f'dan l-indirizz – **Kunsill Nazzjonali tal-Anzjani, Triq Dom Mawru Inguanez, Birkirkara, BKR 4811** jew billi jibgħatilna email fuq: **kna@onvol.net**

Il-Bord Editorjali jirriserva d-dritt li jiddeciedi jekk għandux jeditja u jippubblika jew le kull kitba li tintbagħat.

Il-kompożitur Żebbuġi - Dun Pietro Paolo Pullicino

Kitba ta' Peter Paul Ciantar

Ili nikteb dwar personagġi li baqghu maghrufin għax ghamlu isem fil-qasam mużikali internazzjonali. Però dan ma jfissirx li m'hemmx, jew ma kienx hemm, Maltin bhalna li taw kontribut mużikali enormi u, saħansitra, xi whud minnhom, anki huma maghrufin barra minn Malta. Mil-lum 'il quddiem, ser nibda ngibhom għall-attenzjoni tagħkom u, halluni ngħidilkom minn issa, hemm għadd ġmielhom minnhom. Illum, ser nibda b'kompożitur li twieled, għex u miet fir-rahall ta' Haż Żebbuġ, Malta. Qed nirreferi għal **Pietro Paolo Pullicino** li kien qassis u *Maestro di Cappella* tal-parroċċa ta' Haż Żebbuġ li, għaliha, ikkompona hemel xogħlijiet mużikali.

Hsibt li nikteb dwar dan il-kompożitur Żebbuġi wara li, dan l-aħhar, smajt intervista li kont ghamilt hafna snin ilu lil Joe Vella Bondin, storiku maghruf sewwa fil-qasam tal-mużika ta' pajjiżna. F'din l-intervista, fost diversi kompożituri oħrajn, is-Sur Vella Bondin semma lil Pietro Paolo Pullicino. Naturalment, is-Sur Vella Bondin semma lil dan il-kompożitur kemm għall-importanza tiegħu fil-qasam tal-mużika kif ukoll għax jaf li Pietro Paolo Pullicino kien Żebbuġi bhali u, allura, ta' interess speċjali għaliha. Jiddispjaċini ngħid ukoll li s-Sur Vella Bondin qalli li hija hasra kbira li hafna mix-xogħlijiet mużikali ta' Pullicino huma mitlufin.

Ngħid għaliha, din kienet daqqa qawwiya li hassejtha sewwa u, minnufih, staqsejt lili nnifsi: jekk Pullicino kkompona xogħlijiet mużikali għall-parroċċa ta' Haż-Żebbuġ, mela fl-arkivji tal-parroċċa hemm xi xogħlijiet tiegħu? U, jekk hemm, mela ejja nfittxu nuruhom id-dawl għax Dun Pietro Paolo Pullicino huwa kompożitur Malti importanti hafna tas-seklu tmintax.

Pietro Paolo Pullicino twieled Haż Żebbuġ fit-30 ta' Ġunju, 1725 u miet fil-Festa tal-Kunċizzjoni, nhar it-8 ta' Diċembru tal-1786, fl-età ta' wiehed u sittin sena. Beda l-istudji mużikali tiegħu ma' Mikielangelo Vella u kompla jistudja l-mużika f'Napli sa ma kellu madwar disgha u ghoxrin sena. Pullicino kien jaf sewwa lill-famuż kompożitur Malti mir-Rabat, Francesco Azopardi. Infatti, meta jiġu biex jiktbu dwar il-kompożitur Francesco Azopardi, hafna studjużi u riċerkaturi spiss jagħmlu referenza wkoll għall-kitba tal-kompożitur Żebbuġi, Pietro Paolo Pullicino.

Sa minn kmieni, Pullicino kellu żewġ vokazzjonijiet: wahda soda għas-saċerdozju u inklinazzjoni qawwiya għall-mużika. Tradizzjonalment, Pietro Paolo twieled go familja ta' nutara għax kemm missieru, Arcangelo Pullicino, kif ukoll missier missieru, it-tnejn kienu jhaddmu l-professjoni ta' nutar.

Waq tiftix li ghamilt bl-ghajnuna ta' Joe Vella Bondin, il-Monsinjur Ġwann Azzopardi li, għal hafna snin, kien Kuratur tal-Mużew tal-Katidral u tal-Mużew Wignacourt tar-Rabat, għarrafni li kemm fil-Mużew Wignacourt kif ukoll fil-Mużew tal-Katidral tal-Imdina hemm xogħlijiet ta' Pietro Paolo Pullicino. Mons. Azzopardi qalli wkoll li l-mużika ta' Pullicino hija sparpaljata u li ċertu Richard Divall, Awstraljan u mużikologu, hadem fuq xi xogħlijiet minn tiegħu. Ta' min jgħid ukoll li, fil-ktieb tiegħu, *Il-Mużika ta' Malta sal-aħħar tas-seklu tmintax*, Joe Vella Bondin jgħid li madwar tletin kompożizzjoni ta' Pullicino jinsabu fl-Arkivju Mużikali tal-Kunvent tal-Karmnu, fl-Imdina.

Pietro Paolo Pullicino kiteb il-biċċa l-kbira tax-xogħlijiet mużikali tiegħu bejn l-1762 u l-1767, meta kellu bejn sebgha u tletin u tnejn u erbghin sena. Kien x'aktarx f'dawk iż-żminijiet li Dun Pietro Paolo kien *Maestro di Cappella* tal-parroċċa ta' Haż Żebbuġ għax il-mużika li kkompona l-aktar li kienet għal żewġ soprani u baxx; aktarx il-vuċijiet disponibbli għalih dak iż-żmien fil-*Cappella di Musica* ta' Haż Żebbuġ. Ngħid ukoll li, f'dawk iż-żminijiet, Haż Żebbuġ dejjem

kellu *Maestri di Cappella* mill-aqwa, fosthom Mikielangelo Vella u l-famuż Francesco Azopardi. Imma, dwar dawn, aktar 'il quddiem f'din is-sensiela.

Is-Sur Joe Vella Bondin qalli li l-idjoma barokka tinhassew sewwa fix-xogħlijiet mużikali ta' Pietro Paolo Pullicino; xogħlijiet ta' mużika sagra b'enfasi fuq il-vuċi. Jidher ukoll li, fil-kitba mużikali tiegħu, dan il-kompożitur Żebbuġi kien intenzjonat li jsostni l-liturgija,

mhux jiddominaha. Minn dan, wiehed jikkonkludi li, b'hekk, Dun Pietro Paolo Pullicino kien qed jaqdi iż-żewġ funzjonijiet importanti tiegħu; dik ta' saċerdot eżemplari li jgħin il-liturgija u dik ta' kompożitur u *Maestro di Cappella*.

Jiena ċert li hafna huma dawk li jaqblu miegħi li dan iż-Żebbuġi jisthoqqlu għarfien aħjar; aktar u aktar, fir-rahall tiegħu. Dan is-saċerdot u kompożitur qatt ma abbanduna rahall twelidu. Hadem hafna fil-qasam tal-mużika u, għal bosta snin, kien *Maestro di Cappella* tal-Knisja ta' Haż Żebbuġ. Id-dar tal-familja Pullicino kienet wara l-Knisja Parrokkjali. Fil-ktieb tiegħu, Dun Salv Ciappara, studjuż tal-istorja ta' Haż Żebbuġ, jgħid li, fid-dar tagħhom, kien hemm kwadru ta' Pietro Paolo Pullicino. Fost ix-xogħlijiet mużikali ta' dan il-bravu kompożitur Żebbuġi li jsemmi Dun Salv Ciappara fil-ktieb tiegħu, insibu *Messa prima* tal-1754, *Messa de Requiem* tal-1765 u *Domine Ad Adjuvandum*, kompożizzjoni tal-1782, erba' snin qabel ma miet.



Il-Liżar ta' Turin – It-tieni parti

Kitba ta' Anthony Cardona

L-istorja tal-Liżar tkompli

Fl-1389, l-Isqof ta' Troyes, Pierre d'Arcis, li ma kienx jemmen li l-Liżar kien il-kefen ta' Kristu, baghat ittra lill-Papa biex jghidlu li l-immaġini tal-Liżar kienet pittura u li hu kien iddenunzjah bhala falz u saħansitra ried li jinghata l-permess biex jikkonfiskah imma l-Papa Clement V11 ma halliehx u, fis-6 ta' Jannar 1390, hareġ digriet biex din ir-relikwa tkun venerata bhala ikona tal-fidi.

Fl-1452, Margerita ta' Charny, in-neputija ta' Goffredu, ċediet din ir-relikwa f'idejn Anna ta' Lusignano, mart id-Duka ta' Savoja li, biex iharisha, bena l-kappella famuża ta' Chambery. Imma, fl-4 ta' Diċembru tal-1532, nirien qawwija hakmu u qerdu l-kappella u għal ftit ma nqeridx il-Liżar ukoll. Dan, li kien mitwi fi tmien darbiet u ppreservat ġo kaxxa tal-ħġieġ indurata bil-fidda, ġarrab xi hsarat meta dabet il-fidda u harqet partijiet żghar minnu. Is-sorijiet Klarissi sewwew mill-aħjar li setghu il-partijiet mahruqin li għadhom jidhru sal-lum bhala rqajja' trijangulari. Għadhom jidhru wkoll it-tbajja' tal-ilma li twaddab fuq in-nirien biex il-Liżar ma jingeridx. Fl-1578, biex iqassar it-triq lil San Karlu Borromeo li kien għamel wegħda li jaqsam l-Alpi bil-mixi biex iżur il-Liżar, id-duka ta' Savoja, Manwel Filiberto, ordna li l-Liżar jittiehed fil-Katidral ta' Turin. Fl-1694, Sebastian Valfrè għamel xi tiswijiet fuq il-Liżar biex itejjeb ix-xogħol li kienu għamlu s-sorijiet Klarissi u, fl-1868, saru tiswijiet oħrajn mill-prinċipessa Maria Clotilde ta' Savoja. Sadattant il-Liżar baqa' ikona tal-fidi li jżuruha għadd kbir ta' nies.

Fil-25 ta' Mejju 1898, f'Turin kien hemm wirja pubblika tal-Liżar. Damet tmint ijiem u marru jarawha mal-miljun viżitatur. Fosthom, kien hemm il-fotografu diletant Secondo Pia, li kien avukat, u dan inghata l-permess jiehu r-ritratti tal-Liżar. Ha l-ewwel ritratt fit-28 ta' Mejju u, meta żviluppah, haġa tal-ghaġeb, in-negattiva wriet stampa hafna iktar ċara u dettaljata tal-karatteristiċi kollha li kien hemm mohbija fl-immaġini mitfija fuq il-Liżar. Secondo Pia uża sistema ġdida bil-bozoz tal-elettriku li kien invinta Thomas Alva Edison fl-1879 u fin-negattiva harġet ix-xbieha ta' Kristu bil-ġmiel kollu tagħha. Huwa haseb li fin-negattiva ser jara l-istess haġa li kien hemm fuq il-Liżar, bil-partijiet ċari jidhru skuri u bix-xellug invertit għal-lemin. Qatt ma basar li kienu se johorġu dawk id-dettalji kollha! Xi nies xettiċi qalu li r-ritratti ta' Pia kienu immanipulati u ma kinux ġenwini. Sadattant, mill-1898 sal-1931, il-Liżar baqa' magħluq ġol-kaxxa fil-kappella ta' Turin. Kien hemm hafna nies awtorevoli li ppruvaw jiksbu l-permess biex jifthu l-kaxxa halli jeżaminaw il-Liżar imma kollu għalxejn. Fl-1931, fl-okkażjoni



taż-żwieġ tal-prinċep eredi ta' Savoja, l-awtoritajiet iddeċidew li jesponu l-Liżar fil-pubbliku imma x-xjenzati ma thallewx jistudjawh. Però, inghata permess jittiehdu r-ritratti u l-Arċisqof ta' Turin, il-Kardinal Maurilio Fossati, hatar lil Ġużeppe Enrie, fotografu magħruf, biex jiehu iktar ritratti tal-Liżar u dan kellu l-istess riżultat bħal ta' qablu. Fir-ritratti, dehru hafna iktar dettalji ġodda li qabel ma kinux jidhru fl-immaġini mitfija ta' fuq il-

Liżar. Enrie ha ritratti mkabbra ta' tliet sezzjonijiet: riproduzzjoni tal-wiċċ imkabbar id-daqs ta' persuna vera, ritratt mill-qrib tal-ispallejn u d-dahar u ritratt imkabbar tal-ġerha fil-polz tal-lemin. Ha wkoll ritratt imkabbar għal seba' darbiet tat-tessut tad-drapp. Dawn ir-ritratti ttiehdu bi prekawzjoni kbira quddiem hafna xhieda, anki quddiem nutar, biex żgur ma jinqalghux akkużi ta' frodi bħalma kien ġara fil-każ ta' Secondo Pia. Dawn ir-ritratti kkonfermaw li l-immaġini ta' fuq il-Liżar ma kinitx pittura imma immaġini ta' bniedem veru.

Fl-1933 saret wirja pubblika oħra tal-Liżar fl-okkażjoni tad-dsatax-il ċentinarju tal-Fidwa. Dawn l-avvenimenti qanqlu lil hafna nies u bdiet il-ġirja għal iktar riċerka minn għadd ta' studjużi. Fl-1969, il-Kardinal Michele Pellegrino qabbad lil Dr Judica-Cordiglia jiehu iktar ritratti, inkluż ritratti bir-raġġi *ultra-vjola* u *infra-aħmar* bil-kulur. Cordiglia uża teknika speċjalizzata bil-kompjuter biex ikollu riżultati iktar elaborati tal-immaġini u, bl-użu ta' *filters* apposta, irnexxielu johroġ iktar dettalji. Xi whud minn dawn id-dettalji kienu studjati waqt konvenzjoni li saret fl-1977 f'Albuquerque, l-Istati Uniti, fejn, għall-ewwel darba, setghu jaraw l-immaġini b'teknika tridimensjonali. Sena wara, komplew jittiehdu iktar ritratti b'teknika iktar moderna u sofistikata. Kien wasal iż-żmien biex ix-xjenzati janalizzaw dan il-Liżar bir-reqqa kollha. Mill-Konċilju Vatikan II 'l hawn, il-Liżar baqa' jiġbed dejjem iktar l-attenzjoni ta' hafna studjużi u xjenzati minn madwar id-dinja. Fl-1983, id-dar ta' Savoja għaddiet il-Liżar f'idejn is-Santa Sede.

Fl-1988 sarulu testijiet tal-*carbon 14* biex jiġi stabbilit ta' liema epoka kien il-Liżar. Ir-riżultat kien sorprendenti. Sabu li l-Liżar kien ta' żmien il-Medjuevu, bejn l-1260 u l-1390. Imma hafna riċerkaturi u xjenzati ma qablux għax qalu li, minhabba s-shanat tan-nirien li kienu hakmu l-kappella ta' Chambery, il-*carbon 14* ma setax jagħti riżultat li tista' torbot fuqu. Il-kontroversja ma waqfitx u l-Liżar huwa l-iktar artifatt fid-dinja li għadu qed jiġi studjat. Ix-xjenza moderna teskludi li l-Liżar huwa l-prodott ta' xi pittur mhux magħruf tal-Medjuevu li, b'sengħa kbira, seta' pitter dik ix-xbieha anatomika daqslikieku kienet negattiva fotografika.

It-tislib mill-polz minflok mill-pala tal-id ma kienx maghruf mill-artisti taż-żminijiet tan-nofs. Il-qbil eżatt tal-Liżar mal-anatomija, il-kirurgija, iċ-ċirkolazzjoni tad-demmm, in-newroloġija u hafna oqsma xjentifiċi ohrajn, ilkoll jikkonfermaw li l-Liżar fih l-impronti vera ta' bniedem li bata l-kruċifissjoni bhalma bata Ġesù.

Fl-1997, il-kappella tal-Katidral ta' Turin ukoll inhakmet minn nirien qawwija imma l-pumpiera rnexxielhom jorhgu r-relikwa shiha fil-hin qabel setgħet iġġarrab xi hsara. Wiehed mill-pumpiera, Mario Trematore, meta ra l-periklu li l-Liżar seta' jintilef, qabad mazza tal-hadid, kisser il-ħgieg ohxon tal-kaxxetta tal-fidda li kien fiha u, bl-ghajnuna ta' shabu, harġu r-relikwa barra l-Katidral bla mittiefsa.

Wara studji kbar li saru fuq il-Liżar, il-Knisja la tapprovah ufficjalment bhala l-kefen ta' Kristu u lanqas tiċhdu. Iktar ma jghaddi żmien, donnu iktar qed jidher li l-Liżar huwa awtentiku, anki fid-dawl ta' dak li qed isibu x-xjenzati bhall-kriminoloġista Żvizzeru, Max Frei li, fuq il-Liżar, sab traċċi mikroskopiċi ta' trab safrani iffossilizzat li huwa tal-istess ghamla bhal dak li jinsab fi pjanti fil-Palestina. Hemm ukoll hafna provi ohrajn, fosthom l-analizi mill-esperti tan-NASA li hadu ritratti tridimensjonali tax-xbieha fuq il-Liżar u sabu li l-immaġini hija awtentika. Fl-2013, il-Papa Frangisku rrefera għalih bhala ikona ta' bniedem ifflaġellat u msallab li ma fih xejn li jmur kontra dak li hemm miktub fl-Evangeliu.

L-Evangelista San Mark

jikteb Fr Charles Buttigieg



Il-Knisja tiċċelebra l-festa tal-Evangelista San Mark nhar il-25 ta' April. Ġwanni Marku, bin Marija ta' Ġerusalem, huwa l-awtur tat-tieni evangeliu. Kien ta' nisel Lhudi u kien jiġi wkoll in-neputi ta' Barnaba, il-missjunarju habrieki ma' San Pawl li, imbagħad, meta nfired minn Pawlu, Barnaba ha mieghu lil Mark. Aktarx li missieru kien jismu Aristobulus u kien jiġi hu Barnaba. Wara, San Mark ingħaqad ma' San Pietru u kien dixxiplu tiegħu f'Ruma u mingħandu żgur li ha hafna tagħrif għal vanġelu tiegħu. Fid-dar t'ommu Marija, kienu jiltaqgħu l-appostli u l-ewwel insara u, għalhekk, żgur li sema' lill-appostli jitekellmu dwar il-hajja ta' Ġesù. Fil-fatt, skont tradizzjoni antika hafna li ġejja minn Papija, isqof ta' Gerapoli fil-Frigja, Mark kien interpretu ta' Pietru. Dan hu sostnut ukoll minn Klement ta' Lixandra, Irinew, Tertulljanu, u Origene. Nergħu naraw lil San Mark ma' San Pawl fl-ewwel prigunerija f'Ruma u qabel il-martirju, fejn San Pawl jibghat għalih ma' Timotju.

Fil-fatt, il-Bażilika ta' San Mark fil-Campidoglio, hija marbuta mas-soġġorn tiegħu ġewwa Ruma. Huwa jissemma sitt darbiet fl-Atti; tliet darbiet f'San Pawl u anki San Pietru jsemmih. Skont il-Katina tad-Deheb, huwa kien levita tat-tempju. Flimkien ma' Barnaba, huwa marbut mal-kristjaneżmu ġewwa l-Eġittu u fil-Libja. Kitba Latina anti-Marċjonita tlaqqmu *cologbodactylus* li tfisser li kellu swaba qosra u, skont l-Atti, Marku kellu wiccu tawwali. Huwa kiteb il-vanġelu bejn is-sena 65 u s-sena 75 A.D.; aktarx wara l-mewt ta' San Pietru. Il-vanġelu tiegħu huwa l-iqsar wiehed b'sittax-il kapitlu. Inkiteb ġewwa Ruma, kif jghidilna wkoll il-prologu anti-Marċjonita tal-170, u nkiteb għall-qarrejja ta' nisel pagan. Inkiteb, għalhekk, fi żmien il-persekuzzjoni harxa ta' Neruni li bdiet fis-sena 64 ġewwa Ruma. San Klement jikteb b'mod ċar li l-evangeliu nkiteb ġewwa Ruma. F'*Kontra l-Ereziji*, Sant' Irinew jikteb b'mod ċar li, bhala dixxiplu u interpretu ta' Pietru, San Mark kiteb l-opra tiegħu wara l-mewt ta' San Pietru u San Pawl. Huwa jikteb bil-Grieg sempliċi u, fil-fatt, jispjega kliem bl-Aramajk, drawwiet u festi tal-Lhud u fih diversi kliem b'rabta mal-Imperu Ruman.

Huwa jibda l-evangeliu bil-kliem: "Bidu tal-Evangeliu ta' Ġesù, Messija, Bin Alla". Fil-vanġelu naraw il-ministeru ta' Ġesù fil-Galilija fejn naraw lil Ġesù fis-sinagoga jkeċċi lix-xitan u jfejjaq raġel b'idu niexfa; l-ghazla tal-appostli u parabboli u mirakli fejn naraw ukoll li l-profeta mhuwix milqugh f'pajjiżu; il-missjoni ta' Ġesù u tad-dixxipli u l-misteru ta' Bin il-Bniedem: "In-nies min jghidu li jien?" fejn naraw il-mixja ta' Ġesù lejn Ġerusalem, li hija l-mixja tad-dixxipli; għandna wkoll id-dilka ta' Betanja li thabbar id-dilka tal-ġisem ta' Ġesù. It-teoloġija biblika tal-evangeliu hija mibnija fuq żewġ punti essenzjali fil-vanġelu, il-Kristoloġija (min hu Ġesù) u d-Dixxipulat (ir-Risposta għal Ġesù) liema punti huma relatati mat-tema tas-Saltna. Hemm min jitellem ukoll mill-Vanġelu Sigriet ta' Marku li jeżisti f'Lixandra u li huwa itwal mill-vanġelu kanoniku. Però, l-eqdem manuskritt bibbliku li fih il-vanġelu ta' San Mark huwa l-papiru 45 li huwa tat-tielet seklu A.D. Is-simbolu tal-evangeliu huwa l-iljun għax Marku jibda l-opra tiegħu bl-ghajjat ta' Ġwanni l-Battista fid-deżert.

San Mark ha l-martirju ġewwa Lixandra fi żmien it-tieni Papa San Linu, jiġifieri, bejn is-sena 67 u 76 W.K. Skont l-Atti ta' Mark, il-martirju sehh fil-periferija tal-lvant ta' Lixandra, eżattament ġewwa *Ta' Boukolu*. Huwa meqjus bhala l-Appostlu tal-Afrika u bhala l-Ewwel Papa tal-Knisja Kopta. Il-fdalijiet tiegħu ngiebu ġewwa Venezja fis-sena 829 A.D. Il-bdiewa għandhom il-qawl li jghid li, *Nhar San Mark, ix-xita nar fl-art*, jiġifieri, li, wara l-25 ta' April, ix-xita tkun ta' hsara għall-ghelieqi tagħhom.

L-istorja tal-Medicina

Kitba riċerkata ta' Vincent Piccinino

Is-Sacra Infermeria



Mastru Cottoner għall-habta tal-1664. L-ghadd ta' sodod f'dan l-isptar fl-aħhar tas-seklu tmintax kien ta' madwar 550 li, f'każ ta' bżonn, seta' jiżdied għal madwar 900 sodda.

Meta gie Napuljun Malta fl-1798, huwa wżah għat-truppi Franciżi msakkrin fil-Belt fi żmien l-Imblokk. Wara l-miġja tal-Ingliżi fl-1800, dawn għamluh l-isptar militari ewlieni tagħhom u, fl-Ewwel Gwerra Dinjija, kienu kkurati fih eluf ta' suldati Ingliżi, Awstraljani u minn New Zealand. Dam sptar sal-1920 meta l-post sar id-Depot, jew il-Kwartieri Generali tal-Pulizija u dam hekk sal-1940.

Fi żmien it-Tieni Gwerra, in-Knightshall serva għad-divertiment tat-truppi Ingliżi u Maltin u fih kien isir il-*boxing*, wiri ta' *films* u *shows* ta' varjetà. Wara t-Tieni Gwerra, ġew imqieghda fis-Sacra Infermeria n-nies li d-djar tagħhom kienu qed jitwaqqghu fir-rikostruzzjoni tal-Mandraġġ.

Fl-1951, il-post ha l-isem ta' in-Knightshall u beda jintuża minn kumitat imwaqqaf mill-gvern għal opri u rappreżentazzjonijiet teatrali ohrajn, fosthom, *shows* għat-tfal tal-iskola. Bħala tifel tal-primarja fis-snin hamsin, jiena niftakarni johduna n-Knightshall biex naraw ir-reċti u anki jien irreċtajt fuq il-palk tan-Knightshall meta kont għadni żghir hafna.

Sal-1971, is-sala prinċipali kienet tintuża wkoll bħala post fejn isir l-ghadd tal-voti fl-elezzjonijiet generali kif ukoll għall-biċċa l-kbira tal-eżamijiet pubbliċi għal bosta snin. Jien ghamilt il-GCE's hemmhekk fis-snin sittin.

Wara, sfortunatament, is-Sacra Infermeria għamlet bosta snin mitluqa, abbandunata u żdingata biex, fl-1979, il-Gvern Malti dahal għal sfida enormi biex inaddafha, jirrangaha, jirrestawraha u jirripristinaha fi żmien qasir ta' tliet xhur halli, fiha, tkun tista' ssir konferenza internazzjonali importanti li, għaliha, attendew hafna kapijiet u delegati minn diversi pajjiżi tad-dinja. Għal din il-bravura, f'it wara, dan il-post ingħata l-Europa Nostra Diploma of Merit u, minn żmien għal żmien, fih baqghu isiru konferenzi ta' livell kemm nazzjonali u anki internazzjonali, fosthom il-Valletta Summit on Migration kif ukoll il-Commonwealth Heads of Government Meeting (iċ-CHOGM) li sar fis-sena 2015. Għaldaqstant, mhux ta' b'xejn li, għal darba ohra, is-Sacra Infermeria reġgħet bidlet isimha u bdiet tissejjah il-Mediterranean Conference Centre jew inkella Dar il-Mediterran għall-Konferenzi.



Il-Beżżul

storjella ta' Jordy-Paul Gellel

Minn dejjem kien żvinturat. Għalhekk qatt ma rriskja. Jibża' jkellem tfajla għax kien ċert li twaqqghu għaċ-ċajt. Jibża' jibdel ix-xogħol għax kien żgur li l-kumpanija l-ġdida tfalli. Jibża' jduq platt differenti għax ma kellu ebda dubbju li l-ikel ma jaqbilx mieghu. Imma, minkejja li kien jahseb li hu beżżul, xorta kien jiehu biljett tal-lotterija darba kultant. U darba rebah! L-ammont ma kienx żgħir; 'il fuq minn miljun ewro. "Hallieha li, probabbli, ma rbahtx wahdi," haseb, "u x'aktarx ikolli naqşam il-premju ma' xi tnejn, tlieta jew erbgħa ohra." Wara l-ferh, ġieh id-dubbju jekk il-biljett kienx stampat hażin, minkejja li kien ilu jagħmel l-istess haġa fl-istess banka s-snin. Iċċekkja u ha r-ruh; il-biljett tajjeb kien.

Iddeċieda li jiċċelebra. Ha banju, biddel u dahal fil-karozza. Imma, kif dawwar iċ-ċavetta ftakar; "Jien beżżul! Imhatri li, issa, li rbaht somma flus, nahbat u nispiċċa go *wheelchair*." Dakinhar ma hariġx. Il-flus waslu! Il-kont tal-bank tiegħu qatt ma kien ra daqstant zerojiet. Imma ngħalaq ġewwa. Xogħol ma kellux għalfejn imur. Beża' johroġ għax il-hsieb ta' xi aċċident baqa' jberren f'mohhu. Beża' jsiefer li ma jmurx jiġġarraf l-ajruplan. Baqa' wahdu; id-dar; iddisprat! U dejjem igedwed, "Ara veru trid tkun beżżul biex tirbah il-lotterija!"

Mill-ktieb tat-tifkiriet 'Fjuri li ma Jinxfux'

tal-Prof. Oliver Friggieri

Anki l-kbar jitolbu l-barka

Ommi kienet tqum, tirraġġa d-dublett, tqiegħed is-siġġu f'postu mal-hajt u tghidilna biex nersqu lejn is-sodda u nġhidu benedizzjoni liz-zija. "Alí, alí, alí." Iz-zija tas-sodda kienet titharrek ftit, toħroġ idejha lejha u tmellsilna wiċċna. Titbissmilna u donnha se tinfaqa' tibki. Ghajnejha fondi, biż-żlieġa, mixtieqa. Konna nibżġhu minnha, ma konniex miġbudin lejha wisq u ma kellniex għalfejn. Ma kellhiex xortiha tajba wisq.

"Issa morru għidu benedizzjoni liz-ziju Ġużeppi.! Iz-ziju kien iwaqqaf hesrem it-tbandila tas-siġġu b'saqajh u jipprova jqum fuq qaddu biex isellmilna. "Kunu mberkin u kunu tfal tajba. Thobbuh lill-Bambin?"

"Iva," konna nweġbuh bi tkaxkira, mohħna biex infittxu nitilqu. Ma kienx hemm għalfejn li ommi tghidilna biex nitolbu l-benedizzjoni taz-zija Ċikka li, issa, kienet tkun qamet bil-wieqfa u bdiet taħseb x'se tagħtina. Borża helu, jew galletti tas-smida, jew ftit qagħaq bil-ġunġliena. Kienet taqbdilna wiċċna b'idejha kbar, fondi u tbusna wahda kbira fuq mohħna.

"Benedizzjoni Zi," kienet tghidilha ommi. Anki l-kbar, mela, jitolbu l-barka!

"Benedizzjoni Zi," konna nġhidu warajha u nibdew mexjin lejn il-kuritur biex infittxu noħroġu 'l barra. Forsi konna norbtu jdejna xi drabi. Kien il-mument li nuru li konna tfal bil-għaqal.

Iz-zija Ċikka kienet timxi warajna sal-bieb, tieqaf fuq l-għatba, ixxejrlina bi tbissima miksura u tibqa' hemm sa ma nduru mal-kantuniera. Ahna u sejrini lura d-dar bil-karozza tal-linja, wara dan il-vjaġġ li, għalina, kien għadu vjaġġ twil imma mhux daqs ta' Ghawdex, konna nassedjaw lil ommi bil-mistoqsijiet:


"X'jiġifieri alí, alí, alí, Ma?"

"Allura z-zija qatt ma tqum mis-sodda, Ma?"

"Għaliex iz-ziju ma tantx jitkellem, Ma?"

"Għaliex kollha ma żżewġux, Ma?"

Ommi kienet tipprova tlaħhaq magħna u tweġibna kolloxx kif tista'. F'dik id-dar kien hemm tfulitha kollha, l-ewwel tamiet tagħha għal hajja ftit ahjar. Minn hemm, harġet biex tiżżewweġ u, minn hemm, telqet fil-vjaġġ taż-żwieġ lejn il-Furjana ta' żewġha. Distanza żgħira, distanza kbira, vjaġġ ta' differenza kbira bejn kultura u ohra, differenza wisq akbar milli qatt tista' tidher. Harġet minn hemm bis-saħħa ta' zijietha u, għalhekk, baqgħet grata lejhom tul għomorha kollu. Minn naha tagħhom, huma baqgħu jqisuha bħala binthom u tawha l-imħabba bikrija kollha li kellha bżonn bħala tifla li bdiet il-hajja bħala l-tima.



APPELL

Nirringrazzjaw lil dawn is-Sinjuri li semgħu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sur u s-Sinjura Bezzina (Msida) - €10.00

L-Editur

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolażżjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex inġibulkom messaqġ promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem

Titwiliet Ghawdxin

Kitba ta' Antoine Vassallo minn Victoria, Ghawdex

Ghajnsielem

Minhabba li jinkludi lil Kemmuna, geografikament, Ghajnsielem huwa l-akbar lokalità Ghawdxija. F'kuntratt tal-1587, insibu l-isem ta' *Hain Selem*. Nafu li l-Granmastru Ramon Perellos bena struttura biex ihajjar aktar nies jersqu 'l hawn. Dari, kien hemm Ghajn tal-Hasselin li, wara l-Gwerra, iżżarmat biex titkabbar pjazza. Din mhix l-uniku wirt li thalla jispicċa hekk matul is-sekli. Biżżejjed insemmi s-sejbiet neolitici f'Tal-Qieghan. Imma dan ir-rahall, probabbilment l-ahhar wiehed li beda jżviluppa, xorta joffri hafna interess.

Ma tistagħgibx li n-nies ma kinitx tithajjar tgħix tant qrib il-bahar minn fejn setghu jiffaċċaw il-furbani f'kull hin. Fl-ahhar, il-Granmastru Martin Garzes bena torri, li tah ismu, li wassal għal sens ta' iktar sigurtà u din kompliet tiżdied bil-bini tal-Forti Chambray. Lejn tmien is-seklu sbatax, din in-naha tal-gżira nqatgħet għaliha bhala parroċċa u bdew jiffaċċaw xi djar.

Però, nasal biex ngħid li kellha tkun dehra li wasslet għat-twelid ta' Ghajnsielem. Ġara li, darba, waqt li ċertu Anġlu Grech kien qed jirgħa l-merhliet, ra mara sabiha li talbitu jagħmlilha statwa. Huwa kkonvinċa lil ftit familji ta' dawk l-inhawi biex jakkwistaw xbiha tal-ġebel tal-Madonna ta' Loretu u jpoġġuha f'niċċa. Draw jingabru jgħidu r-Rużarju quddiemha imma ma kkuntentawx b'hekk biss għax, fl-1810, bnew kappella.

Peress li ma kienx faċli biex imorru n-Nadur għad-doveri spiritwali tagħhom, talbu li jkollhom parroċċa għalihom. L-ewwel żewġ Retturi kienu Dun Ġużepp Xerri u Dun Franġisk Schembri. Kellu jkun it-tielet wiehed, Dun Anton Cauchi, li rnexxielu u, sa fl-ahhar, il-parroċċa t'Ghajnsielem twaqqfet fis-26 ta' Jannar tal-1855. Fi żmien hames snin, l-għadd ta' parruċċani qorob l-elf u komplew jiżdiedu u jinfirxu, fil-maġġuranza tagħhom jgħixu mill-art u mit-tbahir.

Maż-żmien, din il-knisja saret żgħira u beda proġett għall-bini ta' wahda maestuża bi stil Gotiku-Lombardu. Ix-xogħol mexxa bis-sulluzzu sakemm il-Kappillan Espeditu Tabone hegġeġ għal impenn akbar u l-knisja tbierket fid-29 t'Awwissu tal-1978. Il-kampnar tlesta s-sena ta' wara u, fl-2011, iddendel sett shih ta' tmien qniepen. Il-knisja l-qadima għadha tintuża għall-Adorazzjoni u għal attivitajiet ohrajn u fiha nsibu t-titular ta' Mikiel Busuttill u kwadri ohra ta' Giuseppe Calì. Naturalment, xi oġġetti minnha kienu trasferiti għall-knisja l-ġdida, inkluża l-vara titolari li kienet ingiebet minn Franza fl-1866. Storja helwa marbuta ma' din l-istatwa hija li, meta hatterwaha, iż-żewġ anġli li suppost kellha magħha ma ndunawx bihom u rmewhom mal-kaxxi.

Fl-inhawi ta' dal-monument impressjonanti, inbnew każini sbieħ tal-Banda *St Joseph* u dak tal-futbol li, bis-saħħa tas-suldati Ingliżi stazzjanati hemmhekk fil-bidu tat-tletinijiet, kien l-ewwel wiehed fil-gżira

t'Ghawdex.

Ir-rahall ta' Ghajnsielem donnu sar mixtla ta' hidma soċjali. Beda l-Istitut ta' San Ġużepp li, fil-bidu, kien f'idejn il-fundatur tal-MSSP, il-Monsinjur De Piro. Illum, din il-binja qed tinbidel mill-Gvern bi shab mal-Knisja. Magħha, kien hemm stamperija (l-origini tal-*Gozo Press* djoċesana) biex toffri mpjeg lil tfal orfni.

Iktar tard, tfaċċaw orfanatrofju għaž-żghar, ċentru għan-nisa msawtin u iehor għax-xebbiet tqal. Il-Moviment Azzjoni Soċjali pprova jesperimenta b'*sheltered housing* għall-anzjani u l-*Inspire* joffru edukazzjoni għal dawk bi bżonnijiet speċjali. Hemm ukoll dak li huwa l-aqwa prova tal-imhabba għal min għandu bżonn l-ghajnuna tagħna, anki jekk biss dik monetarja. Din hija Dar l-Arka; holma ta' Mons Emmanuel Curmi li twettqet bil-kbir wara li żviluppat f'moħħ Dun Manwel waqt snin ta' sforzi biex jinbidlu l-mentalitajiet.

F'dawn l-ahhar Milidijiet, wesgħa art ftit 'il barra miċ-ċentru tar-rahall, magħrufa bhala Ta' Passi, bdiet tintuża biex, anki permezz ta' strutturi permanenti, toffri idea dettaljata ta' Betlem fi żmien it-twelid ta' Ġesù. Betlem f'Ghajnsielem saret attrazzjoni ewlenija kull Dicembru (interrotta mill-epidemija) b'għadd kbir ta' atturi bil-kostum u, saħansitra, anki bil-wasla tal-Maġi bhala konklużjoni. Dan il-Presepju ħaj intgħažel bhala s-sugġett għas-sett tal-bolli tal-Milied tas-sena 2014. B'rihet dan il-Presepju, inholqot ċerta relazzjoni mal-poplu Palestinjan ukoll.

L-Imġarr jagħmel ma' Ghajnsielem u hawn insibu żewġ knejjes. L-ewwel li jilmah kull min jersaq lejn Ghawdex bil-bahar żgur li hija l-knisja żgħira ta' stil Gotiku fil-gholi, bi grotta taħtha li tfakkrek f'dik ta' Lourdes. Minn hafna żmien qabel, f'dan l-ghar, kien hemm xbiha ta' Marija Kewkba tal-Bahar. Is-sett qniepen tal-bronż li hemm fil-kampnar kienu magħmulin l-Olanda u jdoqqu n-noti tal-Ave Maria. L-idea għal dil-kappella fuq is-sies tal-Kortin żviluppat wara żjara tal-Isqof Pietru Pace u twettqet fl-1893. Id-disinjatur tagħha kien Emmanuele Galizia li, jingħad li ispira ruhu mis-Santwarju *Notre Dame de la Garde* ta' Marsilja. Bhala rikonoxximent għal dan ix-xogħol, il-perit Galizia ngħata t-titlu ta' Kavallier ta' San Ġirgor mingħand il-Papa Ljun XIII. Il-bennej kien iż-Żebbuġi Wiġi Vella u l-istatwa ordnata Karolina Mamo Bruno. L-art kollha kienet inxtrat għaxar snin qabel mill-Kappillan Pietru Pawl Galea għal inqas minn tnax-il lira!

Das-Santwarju mill-ewwel sar il-post għal bosta pellegrinaġġi u għadu popolari, speċjalment, fil-jiem tad-dehriet. L-artal maġġur, mahdum fl-irham minn Ġużeppi Spampinato Tabone fuq disinn tal-Kavallier Vincenzo Bonello, tbierket fl-1947 mill-Isqof Ġużeppi Pace (inneputi ta' Dun Piet) bhala ringrazzjament lill-Madonna ta' kemm harset lill-Ghawdex matul il-Gwerra. Sadattant, fl-art ta' warajh, twieldet *Lourdes Home* bis-saħħa ta'

xebba filantropa u l-post baqa' mfakkar ghalih; Dar Ġużeppa Debono.

Jekk tiehu d-direzzjoni l-oħra biex titla' lejn Ghajnsielem, tiltaqa' mal-Knisja tal-Frangiskani, li nafu hom bħala l-Patrijiet ta' Ġiezu. Infatti, minbarra s-sorijiet Maltin, li raw l-oriġini tagħhom f'Għawdex, fi gżirietna jeżistu komunitajiet tat-tliet branki fost l-irġiel u tas-sekond'ordni.

L-OFM waslu hawn bil-hegga tal-Provinċjal Anton Cesal li sab l-ghajnuna tal-Isqof Giovanni Maria Camilleri, Agostinjan, li kera post temporanju fl-aħhar tas-seklu dsatax. Patri Cesal fittex l-interċessjoni ta' Sant Antnin biex, minkejja l-limitazzjonijiet finanzjarji, jakkwista xi haġa aħjar u t-talba tiegħu kienet mismugħa meta l-kanonku Giovanni Borg u familja minn Malta offrewlu qatgħa mdaqqa b'xejn. Kulma riedu kien biss quddies u benefiċċji spiritwali u, fil-kuntratt li sar, stqarrew ċar il-qima tagħhom lejn dat-Tawmaturgu. Mhux ta' b'xejn li l-kunvent u l-knisja ssemmev għall-Qaddis ta' Padova. Il-bennej kien Toni Vella però kienu bosta l-professjonisti li taw sehemhom, hafna drabi, minghajr hlas. L-ewwel kappella kellha wkoll żewġ artali dedikati lill-Kunċizzjoni u lill-Arkanġlu Gabriel.

Il-knisja l-għdida nbriet fuq pjanti ta' Dun Ġużepp Diacono, il-fundatur tas-sorijiet imsemmija aktar 'il fuq. Dak iż-żmien, Dun Ġużepp Diacono kien l-Arċipriet tax-

Xagħra u kien magħruf għall-hidma soċjali tiegħu, inkluż l-introduzzjoni tal-bizzilla biex ix-xebbiet Għawdxin ikollhom mezz ta' dhul deċenti.

It-titular hu ta' Lazzaro Pisani li l-pitturi tiegħu nsibuhom imxerrdin f'tant knejjes Maltin. Naraw ukoll xogħlijiet ta' artisti prominenti oħrajn, fosthom, Ġużeppi Briffa, it-Taljan Fortunato Venuti u l-Għawdxin Wistin Camilleri u ibnu, Pawlu Camilleri Cauchi. Mariano Spina u Vincenzo Testa huma tnejn mill-marmisti. Mhumie x rappreżentati biss qaddisin Frangiskani imma naraw ukoll lill-Madonna taħt diversi titli, lil San Ġużepp u anki Papiet. Oriġinarjament, is-sett qniepen kienu intenzjonati għall-Belt imma, peress li kienu kkonsidrati kbar wisq, offrewhom lil din il-knisja. L-orgni kien akkwistat fi żmien it-Tieni Gwerra Dinjija. Fil-fatt, dal-perijodu affettwa lill-komunità anki minhabba li tal-Istitut Fra Diegu ngiebu hawnhekk mill-Hamrun fejn damu erba' snin shah. L-istess għamel il-Kurċifiss Mirakuluż tal-Knisja ta' Ġiezu tal-Belt li gābuh hawn ukoll biex iħarsuh mill-attakki tal-ghadu.

L-intenzjoni oriġinali kienet li l-kunvent ikun Kulleġġ Frangiskan. Maż-żmien, serva ta' novizzjat u, b'titjib strutturali, anki ċentru għall-irtiri. Il-festa titulari tiġi ċelebrata f'Hadd qrib it-13 ta' Ġunju, pjuttost minghajr ċerti esagerazzjonijiet li normalment insibu fil-karatteristiċi folkloristiċi li dahlu fostna.



Jekk wasalt biex tirtira mix-xogħol, din għalik

**Minn Helena Holland
Kap tal-Kampanja Nazzjonali ĠEMMA**

Iż-żmien sabih u tant mistenni tal-irtirar iġib miegħu hafna hin liberu fejn persuna tista' tiddedika lilha nnifisha għad-delizzji tagħha u tgawdi kull ġurnata minghajr stress tax-xogħol. Żmien meta jista' jsir xi safar għalkemm, issa, bil-pandemija, irridu noqogħdu attenti meta u kif insiefru. Wiehed ikun jista' wkoll igawdi iktar hin mal-familja u l-hbieb.

Però, dan iż-żmien sabih jista' wkoll iġib miegħu ftit sfidi mhux hażin, bħalma huma problemi ta' sahha, tnaqqis ta' dhul, il-periklu li wiehed ikun vittima ta' frodi jew qerq u tibdil fit-teknoloġija jew proċeduri. Dawn kollha jistgħu jikkawżaw ċertu thassib kif ukoll *stress*.

Peress li din hija kitba dwar kapacià finanzjarja, mhux ser nidhol f'aspetti ta' sahha *per se* imma nfakkar li hemm ċerti spejjeż marbutin mas-sahha u, allura, dejjem tajjeb li wiehed jahseb għalihom meta jippjana t-tfaddil u l-infiq.

Fost l-aktar affarijiet importanti marbutin mal-immaniġġjar tal-flus, hemm il-baġit li huwa pjan li, fih, jiġi kkalkulat l-infiq u jiġi kkunsidrati wkoll il-kontinġenzi. Huwa essenzjali li nantiċipaw dak li mhux mistenni u nippjanaw għal dak kollu li jista' jinqala'. Imma l-baġit isir għalxejn jekk ma noqogħdux attenti biex nimxu miegħu.

Irridu nżommu ruhna aġġornati u informati dwar dak kollu li għandu x'jaqsam mal-finanzi. Il-litteriżmu finanzjarju jista' jgħinek tinvesti b'mod tajjeb, ittejjeb il-hila tiegħek fl-immaniġġjar tal-flus u, b'hekk, tkun tista' tipproteġi gidek aħjar.

Madankollu, biex tagħmel dan, mhux bilfors tkun xi espert fl-ekonomija. Kull m'għandek tagħmel hu li żżomm f'moħħok suggerimenti utli dwar l-ibbaġitar u żżomm ruhek aġġornat dwar investimenti, ir-riskji marbutin magħhom kif ukoll dawk l-iscams li jkunu għaddejnin, kemm fil-hajja reali kif ukoll f'dik virtwali. B'hekk, tkun tista' thares lilek innifsek minn ċerti perikli u anki tkattar l-investimenti tiegħek.

Biex thares lilek nnifsek, tajjeb li ma żżommx ammonti kbar ta' flus id-dar u lanqas iġġorrhom fuqek meta toħroġ. Tajjeb tkun taf li l-użu ta' karti ta' kreditu u debitu jnaqqsu r-responsabbiltà tiegħek għax, f'każ ta' problemi, it-transazzjonijiet ikunu kollha rrekordjati mis-sistema tal-bank. Ftakar li ammonti ta' flus kontanti mhux faċli biex tirrintraċċjahom jekk jintilfu, meħudin b'qerq jew merfughin xi mkien fejn ikunu intesew. F'kull każ ta' dubbju jew diffikultà, kellek lil bank tiegħek, anki biex thaddem l-ghodda diġitali tagħhom.

Oqogħdu attenti lil min tafdaw! Mhux kulma jleqq huwa deheb u mhux kulhadd għandu intenzjonijiet tajbin. Aħsbaħ sew qabel issellfu xi flus lil xi hadd; kemm hbieb u anki familjari, kif ukoll meta xi hadd jipprova jhajjarkom tidhlu għal xi investment jew prokura.

Jekk tixtiequ tkunu tafu iktar dwar dan is-sugġett, jew temi oħrajn ta' xejra finanzjarja, tistgħu żżuru s-sit: gemma.gov.mt



L-ahhar rumanz tieghi?

Jikteb Karmenu Mallia

Dan l-ahhar, kont quddiem it-televiżjoni, aktar biex ngħaddi ż-żmien u nderri. Tistagħgeb kemm tiltaqa' ma' nies li jkollhom l-istess hsbijiet tieghek. Dakinhar, it-televiżjoni kellu xalata. Taqleb fejn taqleb ma kontx tara hlief kant, żfin, ċerimonji, quddies, logħob tat-tfal, argumenti tal-kbar u x'naf jien. Tgħidli, allura b'daqshekk? Mhux dawk huma l-kwalitajiet ta' televiżjoni li jrid jogħgob u jissodisfa? Forsi dawk ix-xeni rajthom f'tit żejda?

Tassew, kien waranofsinar, fi shana kbira, quddiem il-*fan* li kien ilu jahdem minn filgħodu u waqaf biss għal xi tliet sigħat waranofsinar, jiġifieri minn xhin kilna sakemm strahna u rgajna stenbahna għal f'tit sigħat ohra qabel nerġghu mmiddu rasna fuq l-imhadda did-darba għal żmien itwal ta' mistrieh.

Semmejti it-televiżjoni. Imma kultant kif jahbat hux? Is-soltu kont issibni fuq il-mejda fil-kċina, għax l-iskrivanija ma tantx għadni nużaha wisq billi qiegħda fl-istudju u għażilt noqgħod nikteb fuq il-mejda tal-ikel biex ma nhallix lil marti wahedha u, fl-istess hin, ma nibqax dejjem wahdi fl-istudju tiegħi qisni l-hares.

Kif kont hemm, inhares lejn it-televiżjoni qisni l-mitluf għax ma kellix x' nagħmel, xi hadd mit-televiżjoni għajjat: "Xbajt u xbajt; mohhi ghejja; il-bajrow qed tistrieħ. Qisni xjaht fsalt. Kif inbidlet hajti!"

Jien qbadt nidhaq u għajjatt: "Ara f'tit, sibt lil xi hadd jixbahni, ejja." Għax jien ukoll, hekk ġrali. Biex tagħqad, xi tliet xhur ilu waqajt u ksirt il-*hip-bone*, l-għadma tal-koxxa l-leminja. Il-kurjuża hi li, meta waqajt, il-habta hadtha fuq ix-xellug. Biss, fuq ix-xellug ma hassejt xejn. Imma fuq il-lemin! X'wahda din! Kellhom jerfghuni mill-art tlitt irġiel imbierek Alla.

Biex ma ntawwalx, ambulanza u sptar. Jumejn wara, operawni. Ergajt lura d-dar tlettax-il jum wara. Grazi u prosit lis-Sinjur (Mr) li operani. U mhux inqas grazi lill-infirmiera li hadu hsiebi.

Qabel ġrali hekk, kont qed nikteb rumanz fuq Haż-Żabbar. Ktibtu f'erba' xhur, mhux bhar-rumanzi l-ohra tiegħi li haduli min sena u min sentejn. Imm' issa, b'dak li ġrali u minhabba ż-żmien li għandi, qtajtha li daqshekk rumanzi. Issa ma fadallix żmien nikteb fit-tul. Bdejt inhoss li hajti waslet fit-tarf; bħal dak tat-televiżjoni. F'kelma wahda, kont qed naqta' qalbi nahseb f'rumanz iehor. Xi poezija 'l hemm u 'l hawn ma ngħidx li ma

niktibx, jew nittraduċi xi poezija ta' xi poeta Malti biex, imbagħad, nibgħatha lil xi rivista bl-Esperanto barra. Dan ili nagħmlu u nittama li nibqa' sakemm...

Allura x'gara? Waqft hesrem. Iċċassajt. Anzi le, bilhaqq! Stenna, stenna. Mela xi ġimagħtejn ilu, ir-Rev. Arcipriet ta' Haż-Żabbar, il-Kan. Dun Even Cauana, għoġbu jagħmilli intervista. Kif spiċċajna, qalli: "Karm, ipprova iġbor il-poeziji tiegħek fuq Haż-Żabbar."

"Issa ahna lkoll, għedt f'qalbi. Dahlitli biċċa xogħol ohra." Imma ma qtajt qalbi; irnexxieli nsibhom. Kważi kollha kont ktibthom għal xi okkażjoni speċjali u kollha kienu ppubblikati. Issa rrid nara x'idea kellu l-Arcipriet, għax mhux billi għarthom hej.

Wara dan kollu, kont qed inhossni mitluq, ma jogħgobni xejn. Biex tagħqad, jien nimxi bit-tetrapod, jiġifieri dak il-bastun li, isfel, jispiċċa b'erba' saqajn żgħar, għall-bilanċ. Imma xorta għadni nzappap xi f'tit. Issa billi qed nagħmel il-fizjoterapija? Imma le, qed inhoss li qed tgħinni għax mort mhux hażin biha.

Ara jien ukoll x'fettilli niktbilkom! Flok qed nagħmlilkom kuraġġ! Għax nahseb li whud minnkom għandhom iż-żmien sew jew jersqu lejn ix-xjuħija għolja bħali. Imma dejjem esperjenza, mhux hekk? Mhux biex ngħallimkom tafux, m'intomx tfal. Imma l-Malti jgħid: "Jingħalaq bieb u jinfethu mija." U hekk hu għax, filli kont b'idi f'idi, filli għetni l-idea nikteb dan l-artiklu. Biex ngħaddi ż-żmien? Ma nafx. Imma wkoll; għala le? Awtur, anzi, kull artist, ma jiqafx fl-arti tiegħu. Forsi jieqaf jiehu nifs, forsi nifs twil ukoll, imma jkompli.

Kellu raġun Louis L'Amour meta kiteb: "*Start writing, no matter what. Water does not flow until the faucet is turned on.*" Naqbel miegħu. U kif! Kull awtur jiltaqa' mal-intoppi, jew dak li jsejhu "*writer's block*", meta l-awtur isib hajt samm ma' wiċċu u ma jkunx jista' jkompli.

Imma Terry Pratchett titkellem mod iehor. Isimghuha: "*There's no such thing as a writer's block. This term was invented by people in California who couldn't write.*" Tgħid għandha raġun? Tas-soltu nsomma; mitt bniedem, mitt fehma.

Allura issa suppost sibt ir-*writer's block*? X'ser nagħmel? Mhux x'ser nagħmel; diġà għamilt. Ir-*writer's block* kissirtha. Ktib dan l-artiklu. Forsi dan ikun il-bidu ta' fażi ġdida li ma nafx fejn ser twassalni. U, tibzax, ibqa' sejjer Karm. Meta jidlam, ifisser li jkun wasal il-mistrieħ!

APPREZAMENT

Is-Sur Joseph Vella Caruana



Il-Kunsill Nazzjonali tal-Anzjani kien mahsud bil-mewt ta' sehibna, is-Sur Joseph VellaCaruana li kien Membru nominat mill-Gvern fuq il-Kunsill Nazzjonali tal-Anzjani. Kien ilu membru mall-Kunsill għal dawn l-ahhar f'tit xhur, fejn mill-bidu nett weraw l-hidma tiegħu f'dan il-Kunsill

F'isem il-President u l-Membri kollha tal-Kunsill Nazzjonali tal-Anzjani, nagħtu l-kondoljanzi sinciera tagħna lill-familjari kollha tiegħu u nitolbu lil Mulèj biex ifittex jagħtih il-mistrieħ ta' dejjem li tant jixraq.

Pariri ghal hajjitna minn Marku Awrelju

Kitba ta' Patri Mario Attard OFM Cap



Dan l-ahhar, kelli l-grazzja niltaqa' ma' filosfu tassew interessanti mid-dinja ta' Ruma tal-qedem. Dan il-filosfu, jew ahjar hassieb, kien imperatur. Fil-fatt, u kif tghidilna l-istorja ta' Ruma, kien l-ahhar wiehed mill-hames imperaturi tajbin li kellha Ruma. Dawn insejnhom tajbin ghax, billi ċ-ċentru tal-awtorità kienet f'idejn l-imperatur innifsu, fi żmienhom, l-imperu twessa' u ssahhah.

L-imperatur li qed nirreferi ghalih kien Marku Awrelju li twieled fis-26 t'April tas-sena 121 u miet fis-17 ta' Marzu tas-sena 180. Marku Awrelju kien wiehed mill-aktar imperaturi rispettati li qatt kellu l-Imperu Ruman. Dan l-imperatur ghaqli sehllu jżomm l-Imperu Ruman bejn is-snin 161 u l-180. Huwa jibqa' mfakkar ghat-tmexxiya ghaqlija tieghu li kienet imsejsa kemm fuq ir-raġuni kif ukoll fuq il-filosofija Stoika. Il-mod ta' hsieb Stoiku jghallimna li, meta nrażżnu lilna nfusna billi ma nimxux ma' dak li nhossu, bhala persuni niżviluppaw u niċċaraw aktar il-gudizzju taghna dwar l-affarijiet u, b'hekk, niksbu ċerta paċi interna. Din il-filosofija tishaq ukoll il-fatt li l-moghdija ghall-ferh qiegħda meta naċċettaw il-mument preżenti kif inhu.

Influwenzat mill-filosfu Epetu, Marku Awrelju kiteb wiehed mill-aqwa xogħlijiet tal-filosofija, *Il-Meditazzjonijiet*. Din is-serje ta' kitbiet tikkonsisti fi tnax-il ktieb u hija mimlija b'noti personali u idejat meħudin mill-filosofija Stoika. Ghalkemm il-mewt tal-Imperatur Marku Awrelju tista' titqies bhala t-tmiem tal-*Pax Romana*, jiġifieri ta' dawk il-mitejn sena fl-istorja ta' Ruma fejn kellek is-sliem u l-istabbiltà u, wara, sehhet il-waqgħa tal-Imperu Ruman tal-Punent, il-hsibijiet li hallielna miktubin dan il-filosfu kbir ma jispiċċaw qatt. Hawnhekk qed nippreżenta xejn inqas minn tmintax-il hsieb li jghinuna nifhmu sewwa li int u jien responsabbli għall-ferh tagħna nfusna u anki tal-ohrajn ukoll.

L-ewwel, il-ferh ta' hajtek jiddependi mill-kwalità tal-hsibijiet li jkollok f'moħħok. **It-tieni**, l-aqwa vendetta hi li tkun kontra dak li għamillek l-offiża. **It-tielet**, meta tqum filghodu, ahseb dwar xi privileġġ għandek li qed tghix, taħseb u thobb. **Ir-raba'**, tahlix hin targumenta dwar x'għandu jwettaq bniedem tajjeb imma kun wiehed int. **Il-hames**, l-aqwa regola hi li żżomm l-ispiritu tiegħek mingħajr inkwiet imbagħad hares lejn l-affarijiet sewwa u aghrafhom għal dak li tassew huma. **Is-sitta**, tohlomx b'dak li m'għandekx

imma ghodd l-ghajn tal-barkiet li għandek u ftakar bi gratitudni kemm kont tixxennaq għalihom kieku ma kinux tiegħek.

Is-seba', wettaq kull għemil ta' hajtek daqslikieku kien l-ahhar wiehed ta' hajtek.

It-tmienja, iffoka fuq is-sbuhija tal-hajja billi thares lejn il-kwiekeb u tara lilek innifsek tigri magħhom. **Id-disa'**, it-tifikira ta' kull haġa, biż-żmien, malajr tintemm u, allura, jekk mhijiex sewwa, tagħmilhiex u, jekk mhijiex il-verità, tghidhiex. **L-ghaxra**, kemm hin jirbah min ma joqghodx jara x'ha jghid, x'se jagħmel jew x'jahseb haddiehor imma jahseb biss f'dak li għandu jagħmel huwa nnifsu biex jagħmlu sewwa u b'mod qaddis. **Il-hdax**, hares sewwa lejx innifsek ghax hemm tinsab l-ghajn tal-qawwa li dejjem tfur jekk thares lejha. **It-tnax**, dak li nagħmlu f'din il-hajja għandu l-eku tiegħu fl-eternità.

It-tlettax, hija l-persuna li tissokta fit-tqarriq tagħha innifisha u fl-injoranza tagħha li tispicċa miġrugh. **L-erbatax**, jekk qed tbat minn xi haġa esterna, l-uġiegh mhux marbut ma' dik il-haġa imma ma' kemm stmajtha int u dan int għandek il-qawwa li tiċhdu kull waqt. **Il-hmistax**, il-valur tal-bniedem mhuwiex akbar mill-kobor tal-ambizzjonijiet tiegħu. **Is-sittax**, jiena dejjem hsibt kif inhi din il-bicċa li kull bniedem ihobb lilu nnifsu aktar mill-bqija tal-bnedmin l-ohra imbagħad ipogġi anqas valur fuq l-opinjoni tiegħu dwaru innifsu milli fuq l-opinjoni tal-ohrajn. **Is-sbatax**, ir-regola li għandek tiftakar fil-gejjieni hi li, meta xi haġa, tkun xi tkun, tittantak biex thossok imdejjaq, mhux tishet xortik imma gorr din il-fortuna tajba tiegħek b'mod dinjituż. **It-tmintax**, dejjem ftakar li f'tit hafna jinhtieg biex tagħmel hajtek ferhana.

Din l-etika personali li qed jipproponielna Marku Awrelju tagħmel sens kbir ghax kolloxx jiddependi jekk jien irridx ninbidel jew le! Ha naqbad imqar hsieb wiehed minn dawk li qed jippreżentali l-Mulej permezz ta' Marku Awrelju. Ha nirrepetih kuljum, kull filghodu, għal xahar shih u nitlob lill-Ispirtu s-Santu biex jghinni nghixu! B'hekk, hajti tibda tinbidel bil-mod il-mod bil-grazzja tal-Mulej Gesù li tant hu ġeneruż li anki b'filosfi pagani bħal Marku Awrelju għaraf jinqeda biex iressaqni lejha!

Popeye Village

Anthony Borg
01/05/1990

It struck our imagination;
it tickled our fantasy.

Why did the big ones,
the mighty ones,
destroy our village
Popeye?

After all, we are God's children!
So, rebuilt sweet heaven
to have God's blessing!





L-istorja tal-gideb

Kitba ta' Carmen Dimech minn Haż Żebbuġ

X'kienu jirrakkuntaw in-nanniet taghna lil uliedhom u lil ulied uliedhom, dari? Ftit taż-żmien ilu, ftakart fl-istorja tal-gideb li n-nanna Lużar, omm ommi, kienet tirrakkonta, l-ewwel lil ommi u liz-zijiet tiegħi u, iktar tard, lili u lil huti wkoll. Billi ma kontx niftakarha sew, kont tlabt lil ommi biex tiktibhieli, kif kienet tiftakarha hi, u llum iddeċidejt li naqsamha magħkom ukoll.

Mela darba, kienet tghid in-nanna Lużar, kien hemm raġel li kellu tlitt itfal; il-kbir, il-fustani u ż-żghir. Meta dan ir-raġel wasal biex iħalli din id-dinja, sejjah lit-tlitt itfal magħnibu u qalilhom: "Uliedi, jien wasalt biex immut. M'ghandi xejn x'inhallikom hlief dak il-hmar, is-sarġ u l-kappestru. Huduhom wiehed kull wiehed u jalla tghixu fil-paċi u fil-kuntentizza!"

Il-missier miet u t-tfal bdew jaraw x'ser jagħmlu. Il-kbir qalilhom: "L-ewwel immur jien inbiġh il-hmar, wara, imur tan-nofs ibiġh is-sarġ imbagħad, fl-aħhar, imur iż-żghir u jipprova jbiġh il-kappestru." U hekk għamlu.

Beda l-kbir, hareġ idur bil-hmar u beda jgħajjat: "Min inbegħlu hmar? Min inbegħlu hmar?" Għadda minn hdejn spiżerija u, meta l-ispizjar sema' dik l-ghajta, ġietu l-kurżità u hareġ hdejn il-bieb. Sejjah lit-tifel u qallu: "Isma' boy, taf x'nagħmlu; jekk tghidli l-istorja tal-gideb, intik l-ispizjerija b'kollox imma, jekk ma tghidhielx, nohodlok il-hmar." It-tifel għogbitu l-idea u beda biex jghidli l-istorja tal-gideb billi qallu: "Mela darba kien hemm re ..." Qabeż l-ispizjar u qallu: "Ieqaf għax diġà għaxxaqtha, għax re mhux wiehed kien hawn imma hafna rejiet" U hadlu l-hmar.

It-tifel il-kbir mar lura d-dar imdejjaq għax kien

tilef il-hmar. Meta rrakkonta x'kien ġralu lil hutu, il-fustani qalilhom: "Ha mmur jien u nipprova nbigh is-sarġ." U, l-istess, hareġ fit-triq u beda jgħajjat: "Min inbegħlu sarġ? Min inbegħlu sarġ?" Reġa' għadda minn fejn l-ispizjerija u, xhin semghu, l-ispizjar hareġ jiġri u, biex, minbarra l-hmar, ikun jista' jakkwista s-sarġ ukoll, qallu: "Jekk tghidli l-istorja tal-gideb, intik l-ispizjerija b'kollox imma, jekk ma tghidhielx, nohodlok is-sarġ. Tajjeb hekk?" It-tifel aċċetta u beda l-istorja tiegħu billi qal: "Mela darba kien hemm reġina ..." L-ispizjar, pront pront, qallu: "Ieqaf u tkomplix għax diġà tliftha għax reġina mhux wahda kien hawn imma hafna rġejjen." U hadlu s-sarġ.

L-istess bħal huh il-kbir, il-fustani mar id-dar imdejjaq għax issa kienu tilfu s-sarġ ukoll. Iz-żghir qalilhom: "Issa mmur jien u nipprova nbigh il-kappestru." Hutu ma riduhx imur għax qalulu li għadu żghir wisq imma huwa baqa' jinsisti li jrid imur. Hareġ fit-triq u, b'hanġra daqshiex, beda jgħajjat: "Min inbegħlu kappestru? Min inbegħlu kappestru?" Meta wasal hdejn l-ispizjerija, hareġ l-ispizjar u, xhin rah, bejnu u bejn ruhu haseb li, lil dan, kien iktar faċli biex jirbahlu għax għadu żghir. Sejjahlu u qallu: "Jekk tghidli l-istorja tal-gideb, intik l-ispizjerija b'kollox imma, jekk ma tghidhielx, nohodlok il-kappestru." U t-tifel qallu iva u beda l-istorja tiegħu hekk: "Meta twelidt jien, kelli għaxar snin. Ommi libbsitni qalziet la kadetta u kappell trespikos. Tlajt il-pjazza, sib t-liz-ziju, tani habba, xtrajtha dulliegħa ta' qantar, għamiltha fil-but tas-sidrija, waqgħetli, telqet tigr tigr tigr lejn il-Fossa, kien hemm nemla, belghathieli, ergajt mort il-pjazza, sib t-liz-ziju, tani bajda, sabbattha mal-art, għidt mitt suldat, mitt kavallier, ohroġ 'il barra ha nidhol jien!" U hadlu l-ispizjerija b'kollox; inkluz il-hmar u s-sarġ, u hu u hutu baqgħu jgħixu hemmhekk kuntenti għal dejjem, kif xtaqhom missierhom.

Ara x'jiġrilu min ma jismax minn ommu!

Ma, fattarli ftira ċkejna u ixwiheli fuq in-nar!

Ma naghtikx għax żgur tinharaq; dan mhux xogħol tat-tfal iż-żgħar!

Mela lili hsibtni vavu? Tini ftira, tini ma!

Ommu qabdet ftit għaġina milli kellha u qaltu ha!

Żaru ntxtehet fuq it-tarġa u qagħad jgħaffegħ f'dik l-għaġina.

Ommu tahdem u fih tahseb u Rużar mar dritt fil-kċina.

Fuq in-nar, kien hemm il-borma; fis nehhiha b'għaġġla kbira.

Flokha, poġġa dik l-għaġina u l-gamriet qabdu mal-ftira.

Qalleb, qalleb u erga' qalleb, il-gamriet hadu mill-ġdid.

Spicċa biex qabdulu hwejġu u haraq ġismu mhux bi ftit.

Beda jibki, resqet ommu; hlief hruq f'ġismu ma tarax.

Lil Rużar ġralu dan kollu għax minn ommu ma semghax!

Din it-tqabbila baġhtithieli Liz Bajada, wahda mill-qarreja regolari tagħna, wara li rat il-poezija, 'il -kappell ta' Karlu', li kienet dehret fil-ħarġa numru 103 ta' dan il-magazine. Liz qaltli li din it-tqabbila kienet tghidhielhom ommhom meta kienu żgħar. Ix-xjuħ tagħna kienu jsenslu tqabbiliet bħal dawn u jghiduhom lil uliedhom kemm għall-mogħdija taż-żmien kif ukoll biex jgħallmuhom x'inhu tajjeb u x'inhu hażin. Min jaf, meta kont żghir jien, kemm-il darba kont immur hdejn in-nanna tiegħi u ngħidilha: "Nann, erga' għidhieli dik tal-istorja tal-gideb!"

L-Editur

The voice

A short story by Liz Bajada

It was the middle of June when the family next door moved in. The property had been empty for quite some time. When I got the news, I was a bit concerned as one never knows what to expect from new neighbours. So far, the street had always been a quiet one and noisy neighbours are, invariably, a bother. The furniture movers came and went a number of times but, as yet, there was no sign of any of the family members. Well, it was game over and one had to hope for the best.



slipped down the stairs, bumped her head and she did not speak to me when I tried to help her get up!" I went with him and found a little girl, who could not have been more than six years old. She was lying at the foot of the stairs and looked lifeless. "Where is your dad?" I asked.

"He is still at the shop," replied the boy, "and my other sister is with granny who looks after us when dad

goes to work. We were all at granny's. I had to come here to collect some clothes and my little sister wanted to come with me. She fell down the stairs as we were going back to Granny."

As I leave home for work very early in the morning and return quite late in the evening, there was hardly much chance for me to come face to face with whoever had become my new neighbour. But, one Sunday afternoon, I was surprised to hear someone singing in the vicinity. It was coming from the house next door. Maybe one of them is having singing lessons, I thought. It was an old Italian song, *O sole mio*, a tune everyone is familiar with. I was much intrigued and, myself being a member of a choir, I made up my mind not to lose an opportunity, should one present itself, to introduce myself to these neighbours and try to rope in 'the voice' into my choir.

Life went on as usual and still no sign of any of the new neighbours until, one day, on my way out to work, there was a man standing in front of next door, as though he was waiting for someone.

"Hello," I ventured, "I'm Liz Bajada, your neighbour next door." He gave me a puzzled look very much like one who had been deep in thought and was not expecting to be accosted. "I appreciate that, settling in a new house, is not easy. I just want to tell you that, should you, or your wife, need anything, please let me know." I was just trying to be neighbourly without being too intrusive but it did not take me long to realise that he was the type who likes to keep himself to himself.

All of a sudden, as though he was not sure whether to confide in me or not, he opened his mouth and said, "My wife passed away two years ago and left me with three kids to take care of. But, thanks for the offer."

I was pleased to see that, at least, the ice had been broken. Weeks passed but I never got to see either the kids or their father again. Even the voice had become silent. One evening, back from the office, a boy of some twelve years, was on my doorstep trying to ring my doorbell. "Excuse me," he said, "I'm Robert and I live next door. Can you help us, please? My sister

I immediately contacted their father and, on his bidding, I then called for a doctor. Luckily, the child only suffered from a mild concussion and was soon well again. After this experience, Robert and his sisters often visited until, shortly before Christmas, I asked them whether they would be interested to join the children's choir for the carol service.

Robert jumped at the opportunity. "I like singing!" he said.

"Great!" I replied and, sure enough, as from the first rehearsal, he sang his heart out without any inhibitions; he sang as if he had been doing it all his life.

The Carol singing was a great success, especially as Robert was given a small solo part which he executed with verve. After the service, all those present were invited for a glass of mulled wine and some mince pies. In the congregation, there also happened to be a renowned tenor who was visiting Malta for Christmas and who accepted to join us. Thinking that I was one of Robert's relatives, before he left, this tenor informed me that Robert had great potential and asked me whether he was being properly tutored or not. He also said that he was willing to take the promising boy under his wings every time he is in Malta. After explaining that Robert was just a neighbour, I volunteered to introduce him to the boy's father.

To cut a long story short, although Robert is still studying and still working very hard, he is doing very well and he has already made a name for himself. He now sings abroad; in Covent Garden, La Scala and at the Metropolitan. He has certainly been a credit to his family. But, looking back, I also pride myself to think that I have played not a small part in Robert's success story! *O sole mio* did, indeed, bring sunshine, not only to Robert's life but to all of ours as well.

Iż-żmien ma jistenna 'l hadd

Novella ta' Lina Brockdorff

Dawk kienu l-ahhar kelmiet li bihom sellmitilha l-gara, Konza, qabel hallietha fuq l-ghatba. U tiskanta kif dik is-sentenza baqghet treden f'widnejn Bellan anki wara li dahlet għewwa u, minghaliha, kienet ser tibda x-xoghol tad-dar. Kienu għadhom id-disgħa ta' filgħodu u kulma kienet għamlet qajmet lil Pawlinu, libbsitu u haditu l-iskola għax, għalkemm kellu qrib l-ghaxar snin, ma kinitx tafdah imur wahdu. Twasslu hi u terġa tmur għalih xhin jispiċċa. Lanqas il-Mużew waranofsinar ma kien imur wahdu. Kien il-mimmi t'għajnejha.



Imxiet sa qrib il-mejda tal-ikel biex forsi tibda tisbarazzaha imma, minghajr ma taf kif, intefgħet fuq il-pultruna tal-qasab fejn soltu tpogġi biex tistrieħ ftit. Dik il-pultruna kienet is-solljev tagħha għalkemm ftit passi 'l bogħod kien hemm ukoll sufan parigġ il-pultruna. Iċċassat u ntilfet fil-hsibijiet jew, ahjar, fit-tifikiriet. Hasset id-dmugh iċarċar fuq idejha.

Kemm kellha tkun sfurtunata! Fil-gwerra tilfet lill-familja kollha; baqghet hajja għax inzerat kienet jum għand zijitha, Lora, li kienet xebba, li żammitha magħha u rabbietha b'imħabba kbira. Ma kellhiex sold f'idejha għalkemm hasset li kienet waslet biex tagħmel bhal xebbiet ohra u tahseb għal xi sieheb. Zijitha dejjem treden li ma kellhiex għaġġla biex tahseb għaž-żwieġ; kienet dratha hemm magħha u ma xtaqitx tinfiret minnha.

Bellan kienet għalqet il-hamsa u ghoxrin sena u, dak iż-żmien, it-tfajliet kienu jiżżewġu qabel jgħalqu l-ghoxrin. Kull filgħodu, hi u zijitha kienu jmorru jisimghu quddiesha u bdiet tinduna li ġuvni jismu Pawlu, li kien sagristan, waqt il-ġabra tal-flus, spiss kien ihares lejha għal darba darbtejn u, wara ftit, beda jitbissmilha wkoll. Iz-zija malajr xammet l-istorja u, darba fost l-ohrajn, hajret lil Bellan biex tkompli miegħu u titbissimlu hija wkoll. Malli semgħet dan, Bellan infaqqghet tibki u, wara ftit, fethet qalbha ma' zijitha.

"Kif tridni nkompli miegħu, Zi! U, jekk jitlobni biex nibda nohroġ miegħu, jiġifieri biex ninnamraw u nitgharrsu? Ftakar li jien m'għandix sold fuq xiex nahlef!"

"Santa Marija! Kemm qed taqta' qalbek Bellan! M'għandekx bżonn wisq flus f'idek meta tistgħu tiżżewġu u tibqgħu toqogħdu miegħi! Aghmel kuragġ!"

Dik bejn kienet ahbar tajba u bejn le. Madankollu, Bellan baxxiet rasha, Pawlu aċċetta li jmur joqgħod hemm u l-fortuna dehret li, fl-ahhar, bdiet titbissew lil Bellan. Infatti, iz-zija hasbitilha għal libsa tat-tieg u għamlitilha festin żgħir ukoll.

Pawlu sab impjeg ta' xufier ma' ditta li tqassam il-birra fil-hwienet għax, bil-paga ta' sagristan, mhux għalkemm iżżomm familja u, kemm hu kif ukoll martu, it-tnejn xtaqu li jkollhom familja kbira. It-tlieta li huma kienu kuntenti f'dik id-dar imma gara li, wara ftit xhur, tilfu liz-zija li żelqet fit-taraġ u baqghet mejta. Id-dar u kull ma kien fiha spiċċaw f'idejn Bellan u Pawlu. Tista' tghid li dak kien kollox għax, mill-bqija, bhala flus kulma halliet kienu mitejn lira.

Għadda ftit taż-żmien u Bellan tghidx kemm ferhet meta skopriet li kienet tqila. Pawlu wkoll hassu bniedem differenti li kien ser isir missier. Kellu seba' mitt sena biex jara t-tarbija f'idejh. U, fl-ahhar, it-tarbija waslet. Kienet tifla li semmewha Lorraine, għaz-zija Lora.

Iż-żghira kibret kif jikbru tfal ohra bil-waqtiet sbieħ u ohrajn ta' nkwiet. Sa minn ċkunitha, kellha rasha iebba. Għall-ewwel, il-ġenituri bdew jiggustawha imma ma damux ma ntebhu li kienet tehtieg min iżommilha għax jew tagħmel li trid jew twerżaq u ssabbat riġlejha mal-art. Lorraine ma kinitx kbira meta Pawlu miet b'diżgrazzja tal-karozza waqt li kien qed isuq.

Meta Lorraine bdiet tikber, Bellan irrealizzat li, wahedha, ma kinitx kapaċi tikkontrolla lil bintha li, wara l-mewt ta' missierha, aktar għamlet arja. It-tifla bdiet tagħmilha ma' klikka hbieb sfrattati u, saħansitra, tqatta' l-jieli bla ma tersaq lejn dar ommha. Jum fost l-ohrajn, Bellan rat lil bintha diehla d-dar b'żewġ valigġi kbar u dritt iddikjarat li kienet sejra l-Ingilterra.

Dak il-mument, il-bejjiegh tal-pitrolju wasal quddiem il-bieb ta' Bellan u fetah hanġra jgħajjat: "Trolju, trolju!" Bellan qamet minn fuq il-pultruna tal-qasab, waqfet mid-damma ta' tifikiriet, ixxuttat wiċċha mid-dmugh u harget bil-landa tixtri gallun pitrolju. Il-kumplament tal-jum għaddietu fi dwejjaq kbar.

Għaddew tmin snin u, issa, Pawlinu kellu tmintax-il sena. Kien ġuvni bil-għaqal u jhobb l-iskola tant li sab impjeg tajjeb ta' skrivan ma' ditta lokali. Tghidx x'kellha bih Bellan! Kieku setgħet, kienet tindurah bid-deheb. Lejla minnhom, kienu waslu biex jieklu xhin habbat il-bieb ta' barra li kien diġa' msakkar.

"Dan min seta' nqala' dal-hin?" lissen Pawlinu.

"Hu paċenzja, u mur iftah! Jista' jkun xi gara li naqasha xi haga."

Quddiemu lemah mara b'żewġ valigġi. "Lil min trid?"

"Bellan mhix hawn, jaqaw?"

"Bellan hawn qegħda imm' int min int u xi trid?"

Sadanittant, Bellan resqet lejn il-bieb ta' barra u, xhin lemhet lil bintha, werżqet bil-ferh u qalet: "Mela ġejt fl-ahhar?"

It-tlieta baqghu deklin sal-kamra tal-ikel; in-nisa jixxuttaw id-dmugh waqt li l-ġuvni ma' seta' jifhem xejn. "Ma, nista' nkun naf min hi dil-mara u ghalieq dal-biki kollu?"

Bdiet Bellan: "Ipprova spjegaluni min int, Lor!"

"Ma niflahx, ma!" u, kif qalet hekk, intefgħet bil-qieghda u qalbha riedet tohroġ bil-biki. "Għidli int ma; għidli kolloxx, tibżax!"

Bellan poġġiet fuq is-sufan u, bil-hlewwa, qabdet lil Pawlinu minn idu u haditu bil-qieghda hdejha. "Ibni, iva, ibni ser nibqa' nsejjahlek. Dsatax-il sena ilu,

Lorraine xtaqet issiefer malajr. Kienet qadja urġenti għax inqabdet tqila u xtaqet tehles mit-tarbija malajr kemm jista' jkun. Irnexxili nipperswadiha biex ma toqtolx lit-tarbija bil-wegħda li kont lesta rrabbija jien u, wara, issiefer kemm trid. Hekk għamlet! Din ommok!"

"Iva ruhi u, issa, ġejt biex niehdok miegħi, Londra, fejn għandi negozju żgħir u fejn nistghu nghixu flimkien bl-ghajnuna tiegħek, ibni!"

"Jiddispijaċini ngħidlek li jien omm wahda naf, li hija din, u mhux bihsiebni nhalliha qatt!"

"Tort tiegħi!" kompliet tolfoq Lorraine, "kien imissni ġejt għalik qabel!"

"Iż-żmien ma jistenna 'l hadd, sinjura!"



Ma tantx kelli aptit nohroġ. Ghorokt għajnejja u ttawwalt mit-tieqa. Ma smajt

ebda hoss għajr għat-tektik tax-xita fuq is-saqaf taż-żingu li hemm fil-bitha. Harist 'il fuq u hassejt tkexkixa bard meta rajt sema kulur iċ-ċomb, ikrah u aggressiv, u serp imdawwal jigris bejn is-shab. Imbagħad smajt hoss qiesu ta' ġgant irrabjat. Kien ir-rih kiesah li beda jonfoħ u jsaffar minn bejn ix-xquq. Kienet kesha biżżejjed biex wiehed ma jdumx jabsibha wisq biex jiddeċiedi jibqa' għall-kenn, għas-shana u għall-irdoss ta' daru. Imma jien bilfors kelli nohroġ. Il-kalendarju fakkarni li dakinhar kien l-14 ta' Frar; jum li fih, ta' kull sena, immur naghmel il-fjuri u x-xemgħa fuq il-qabar ta' missieri. Dejjem hekk għamilt. Ilbist u hadt kolazzjon hafif. Ergajt harist lejn il-kalendarju. Għaliha, ix-xahar ta' Frar huwa xahar ta' niket. Sibtx xemgħa milli kont xtrajt qabel, kaxxa tas-sulfarini u tlaqt.

Ma kelli għagħgħa għax ma kelli ebda appuntament iehor jippressani fil-hin. Billi ċ-ċimeterju tar-rahal mhux bogħod, mort bil-mixi. Qajla kien hemm ruh barra. Il-kesha għegħlitni ngħolli l-pavri tal-kowt madwar għonqi u nhaffef il-pass. Qsamt il-pont. Bilfors li billejl kienet għamlet ix-xita wkoll. Bdejt nisma' ċ-ċaċċif tal-ilma jcarcar bejn il-ġebel u, fuq rasi, il-friegħi tal-ballut donnhom kienu qed jibku filwaqt li l-pont hotbi kien donnu qed jitmattar fuq il-wied. Hafna mill-għeruq tas-siġar kienu mikxufin; 'il fuq mill-wiċċ tal-hamrija; tisthajjilhom sriep. Ma stajtx nimxi b'mod normali. Biex nevita l-ghadajjar tal-ilma, htegli naqbeż minn bejn wahda għall-oħra; bħal żring.

Reġgħet bdiet traxxax ix-xita. Kemm stajt, bdejt nimxi minn taht il-hajt forsi ma nsirx għasra. Dik l-ghodwa, kont wisq bla mohħ; hriġt mid-dar mingħajr l-umbrella. Wasalt hdejn il-kancell tal-hadid kiesah taċ-ċimeterju. Ftīt 'il bogħod, kien hemm raġel ibiġh il-fjuri. Ma tantx kien sejjer tajjeb; hliefi u hlief għal wahda mara, ma kien jidher hadd iżjed. Donnu kulhadd kien intasab ġewwa. Xtrajt bukkett qronfol u komplejt

Xegħma tixgħel

Rakkont ta' Joseph Muscat mill-Figura

triqti 'l ġewwa.

Fil-fatt, għamilt żewġ żbalji dakinhar u issa kien daqsxejn tard biex nirranghom. Barra milli hriġt mingħajr umbrella u, jekk tinzel iktar xita, kont insir fellus, ilbist żarbun minflok il-boots. Il-kalzetti xxarbuli u saqajja bdejt inhossom keshin silġ hekk kif irfist l-ghatba fejn hemm ir-rixtellu; grada sewda u kerha, donnu li, min kien żebagħha, uża n-nugrufun minflok żebgħa.

Dhalt ġewwa u għajnejja bdew jimirhu 'l hawn u 'l hinn. Rajt l-oqbra. Hafna mir-residenti tagħhom kont nafhom; kienu hbieb tiegħi jew ġirien, minn hawn ir-rahal. F'rahal żgħir, kważi kulhadd jaf lil kulhadd. Ftīt kienu l-ismijiet fuq l-irham li ma kont naf xejn dwarhom.

Waqafthdejn żewġ sigriettaċ-ċipress. Quddiem, il-qabar ta' missieri b'lapida ċkejkna fuqu. Minkejja li min jaf kemm-il darba kont qrajt dik l-iskrizzjoni qabel, għajnejja waqghu fuq il-kliem: Carmelo Borg li halla din id-dinja fl-14 ta' Frar 2005, fl-età ta' sittin u sittin sena. B'kumbinazzjoni, jew b'ironija, in-numru tal-qabar kien l-istess; in-numru 66. Raddejt is-salib u tlajt fuq il-kaptelli. Tajt harsa madwari. Imma kif ma ġie hadd iżjed hliefi? Le, mhux hadd; kien hemm ukoll mara, b'libsa sewda, donnha ruh. Nehhejt l-ghatu tal-fanal halli nkun nista' naghmillu x-xemgħa. Ergajt bdejt inhoss ir-raxx ta' xita hafifa fuq wiċċi, fuq idi u fuq hwejġi. Hriġt is-sulfarini minn ġol-but, ippruvajt nixgħel wahda; il-kubrit għamel xrara bilkemm tidher u ntfiet hesrem. Ippruvajt nixgħel oħra. Tliet sulfariniet inqas u tlieta oħra xxarrbu. Għamilt attentat iehor bl-ahhar sulfarina li kien fadal fil-kaxxa imma kollu għalxejn. Għal ftit, hsibt li kien ser jirnexxieli imma buffura rih fgaṭ il-fjamma li habtet ser tixgħel u ntfiet ukoll. Bdejt nahseb kif ser nixgħel dik ix-xemgħa.

Fejn is-soltu l-kappella tkun dejjem miftuha, dakinhar kienet magħluqa. Mort fuq il-mara li kont ilmaht ftit qabel. Kienet qisha ruh liebsa l-iswed. Staqsejtha jekk kellihiex sulfarina. Qaltli li ma kellihiex u, b'ton imqit, ċanfratni li messni ġibt kaxxa sulfarini

mieghi ladarba kont ġej iċ-ċimiterju. Ma qgħadx nghidilha li kelli sulfarini imma xi whud inqasmu u ohrajn ixxarrbu. Għalfejn? X'jinteressaha dik? Harist lejn il-kanċell ta' barra. Il-bejjiegh tal-fjuri kien diehel fil-vann. Meta ra li ma kienx hemm iktar parruċċani, startja l-magna, telaq u halla habel duhhan warajh.

Žgur mhux ser nixghelha x-xemgħa. Ma rajt lil hadd iżjed. Iċ-ċimiterju kien abbandunat. Għalaqt l-ghatu tal-fanal. Isfel tieghu kellu toqob żgħar tondi biex tidhol l-arja u l-fjamma tibqa hajja halli x-xemgħa ma tintefiex. Ergajt harist madwari; kont wahdi. Nifhem għala ma kien ġie hadd. Maltemp bħal dan, min irid jiġi iċ-ċimiterju?

Harist lejn ir-ritratt ta' missieri fuq il-lapida. Missieri donnu kien qed jgħidli li ma jimpurtax; nista' nerga' niġi għada u nixghelha x-xemgħa. Imma tinsieħ iġġib is-sulfarini! Jien hawn inkun, nistenniek! Jien dejjem hawn! Ma tafx? Għada jasal, għal min jibqa' haj! Kliem missieri dejjem kien ta' konsolazzjoni, qatt ta' ċanfira, qatt ta' stmerrija. Tajt l-ahhar harsa lejn il-qabar. Parti mill-faċċata tal-fanal kienet tal-ħġieġ. Ix-xemgħa mitfija stħajjiltha r-re imma mingħajr il-kuruna; dgħajsa mingħajr qluġh. Issa saqajja kienu tqal hekk kif qsamt il-pont fi triqti lura lejn id-dar.

L-ghada, fetah jum sabih; il-maltemp mar xi mkien iehor. Mit-temp tal-jum ta' qabel ma kien fadal xejn għajr għal irqajja żgħar ta' shab 'l hawn u 'l hemm.

Filghodu, ergajt mort iċ-ċimiterju biex nixghel dik ix-xemgħa. Imma, meta dhalt, waqft hesrem skantat; ix-xemgħa kienet diġà mixgħula. Ftit 'il bogħod mill-qabar ta' missieri, kien hemm Ġamri, raġel daqsxejn sempliċi li soltu jiehu hsieb iċ-ċimiterju. Kien dahru lejja jiknes il-weraq li kien ingabar matul l-ahhar jiem. Ma ndunax bija. Ersaq lejha, taptaptlu fuq spalltu u hsadt. Staqsejtu jekk kienx ra lil xi hadd fejn il-qabar ta' missieri.

"X'numru? staqsieni bil-herra. Deher li ma tantx ha gost bil-mistoqsija tiegħi, deher beżghan, donnu bħal wiehed li ġieli ra xi ruh f'dak il-post imma baqa' qatt ma drahom.

"Numru 66," weġibtu, "dak ta' maġenb il-qabar fejn hemm midfun il-kappillan li kellna qabel."

Ġamri waqaf għal mument jistrieħ fuq il-lastat tal-ixkupa; ihares fil-vojt ta' quddiemu, qisu wiehed skantat u mifxul. "Dalghodu ma deher hadd," qalli. "Sa fejn naf jien, wahedna qegħdin u nahseb li wahedna ser nibqgħu!"

Imbagħad, reġa' ta harsa madwaru u kompli jiknes il-weraq u jimbotta l-ghadajjar tal-ilma tax-xita li kien għad fadal fil-passaġġi ta' bejn l-oqbra.

Kliemu hallieni kkonfondut; ma nafx x'naqbad nahseb. Idejja kienu keshin silġ, bejn bil-frisk tal-arja u anki bil-hsieb misterjuż dwar min seta' xegħel ix-xemgħa fuq il-qabar ta' missieri; in-numru 66.

Lil Ommna Marija

O Sbejha Marija li d-dinja dawwalt
ghax bla ebda tebgħa ġo fiha inti dhalt.
Il-kbir Alla żejnek bi ġmiel u qdusija
biex triq Huwa jhejji għal Ibnu tarbija.

Lil Gabriel baghtlek ha jwassal l-ahbar
u int, aċċettajt bi kliem l-aktar ċar.
Għax, skont il-pjan Tiegħu, bi Kristu nkarnajt
u lil Ġesù helu lid-dinj' inti tajt.

Imbierka is-sejha li inti haddant
ghax dmirek lejn Alla bil-ghozza wettaqt.
U int, flimkien Mieghu, ġarrejt il-wegħhat
matul it-triq kollha li Mieghu terraqt.

Għaziza Marija, kemm iżjed sofret
it-triq lejn il-Golgota int Mieghu mxejt.
Ukoll Mieghu xrobt int it-tazza tal-morr
meta l-piż tas-Salib inti rajtu jgħorr.

Hemm kont, O Marija, f'riġlejn is-salib
titbikkem u tibki lil Kristu Divin
li, f'telfa ta' mhabba, fost tant tbatijiet,
mar jahtrek, Marija, Omm tagħna l-bnedmin.

Julia Curmi Cassar mis-Siġġiewi





Iz-ziju Raymond isir missjunarju

Rakkont ta' Sebastian Debono

Meta z-ziju Raymond, hu ommi, li kien tabib, anzi kirurgu, spicča bil-pensjoni, ma damx

wisq biex jaqta' xewqtu; dik li juża l-hila u l-esperjenza tieghu fi sptar go xi villaġġ fqir milli hemm fl-Afrika. Kien kurjuż hafna biex jara kif jghixu l-Afrikanu u ghala bosta minnhom kienu lesti, sahansitra, jissugraw l-gharqa biex ifittxu hajja ahjar f'xi pajjiż Ewropew. Fl-istess waqt, kellu wkoll xewqa kbira li jghin nies foqra u, b'hekk, irodd lill-proxxmu anqas ixxurtjat minnu xi ftit mill-kotra ta' beneficiċji li, providenzjalment, irċieva matul hajtu. Iz-ziju qatta' tliet snin fin-Niġerja fejn ġie mibghut mis-superjuri tal-missjoni biex jeżerċita l-professjoni tieghu u jghin lil bosta pazjenti li fittxew kura medika u fejqan fl-isptar fejn kien stazzjonat.


Mill-ittri li ġieli kien jibghat lil ommi, fl-ewwel ġimghat tal-hidma tieghu fl-Afrika, iz-ziju Raymond deher li ma kienx ippreparat għall-isfidi li sab ma' wiċċu. Qatt qabel ma kien ra sptar gheri bhal dak li sab ruhu fih! Kien sptar li ma kellu ebda teknoloġija moderna li, ghalina, hija xi haga normali. Minhabba f'hekk, il-kura medika fl-isptar ma setghetx tkun tal-istess livell li m'dorrijin bih ahna; jiġifieri, dik il-kura medika li wiehed jistenna li jsib fi sptar f'pajjiż żviluppat. Il-kura medika li ltaqa' magħha z-ziju fl-Afrika iktar tixbah lil dik li wiehed jinghata fi klinika milli fi sptar, bhal injezzjonijiet, pilloli, faxex eċċetra. Il-bażiku biss. Tistennix teatri tal-operazzjonijiet pereżempju. Lanqas sodod biżżejjed ma kien hemm u ċerti pazjenti kellhom jorqdu mal-art. Membri tal-familja tal-morda jistghu jakkumpanjawhom u anki jitimghuom b'ikel minn tagħhom stess għax fl-isptar ta' dan il-villaġġ Afrikan m'hemmx biżżejjed ikel għal kulhadd. Terġa' u tghid, iz-ziju lanqas kien ippreparat għal hafna mill-mard kiefer li ra b'ghajnejh u mess b'idejh. Sikwit kien jiffaċċja mard qerriedi bhat-tuberkolozi, il-malarja u t-tetnu li kollha jistghu jitfeju b'kura immedjata flimkien ma' livell aċċettabbli ta' iġjene. Ta' kuljum, kien jara serbut ta' nies b'mard li bilkemm seta' jinduna jew jagħraf x'inhu għax la kellu laboratorju u lanqas magna tal-X Rays. Mhux darba jew tnejn li hassu mitluf! Barra minn dan, xi pazjenti kienu jaslu l-isptar meta jkun tard wisq. Imma, aghar minn hekk, xi whud kienu l-ewwel imorru għand it-tabib-sahhar tar-rahal li, iktarx iva milli le, kien ikompli jmarrahom bil-veleni li jagħtihom u kienu jmorru l-isptar meta s-sitwazzjoni tkun iggravat iżżejjed.

Niftakar lil ommi tirrakkontalna grajja kerha u, fl-istess hin, sabiha dwar laqgħa ta' huha ma' pazjent Afrikan. Darba, familja wasslu l-isptar lil binhom, ġuvnott ta' xi hamsa u ghoxrin sena. Haduh kemxejn tard. Il-pazjent deher dgħajef wisq u b'saqajh minfuhin. Iz-ziju xxokkja ruhu meta ntebah li, kull darba li jiċċekkjalha l-polz, it-tahbita tal-qalb kienet tisparixxi ma' kull nifs li jiehu. Ghalkemm qatt qabel ma kien iltaqa' ma' każ bhal dak, iz-ziju, flimkien man-ners li kienet qiegħda tghinu,

waslu għall-fehma li l-pazjent kien marid bit-tuberkulosi minhabba ċerti indikazzjonijiet serji, fosthom tqahqih, bżieq bi traċċi ta' demm u temperatura għolja. Iz-ziju kien ċert ukoll li l-marid kellu hafna likwidu madwar qalbu u, għalhekk, kien f'periklu serju li jmut. L-uniku ċans tieghu kien li jipprova jiġbed il-likwidu ta' madwar qalb iż-żgħażuġ permezz ta' labra kbira mdahhla f'sidru. Għal din l-operazzjoni, it-tabib suppost ikollu *ultra sound* biex jiggwidah, minhabba l-periklu kbir li l-labra ċċarrat il-qalb u toqtol lill-pazjent. Imma din l-ghodda siewja ma kinitx teżisti hemmhekk. Naturalment, iz-ziju Raymond ġie bejn haltejn, qisu maqbud f'morsa. Jekk jipprova, tista' tiġi tajba u tista' tiġi hażina u, jekk ma jippruvax, x'aktarx li ż-żgħażuġ kien jitlef hajtu. X'jaqbad jagħmel? Iz-ziju spjega s-sitwazzjoni prekarja lill-pazjent u lill-familja tieghu mill-ahjar li seta'. Il-ġuvnott iddikjara li hu kien lest iħalli t-tabib jagħmel dak li jahseb li hu l-ahjar biex jipprova jfeju. L-imsejknin ġenituri qablu ma' binhom waqt li d-dmugħ żerżaq bla rażan minn ghajnejhom. Meta wasal il-waqt, iz-ziju, b'talba fuq xufftejh, deffes il-labra minn taht l-ispalla tal-pazzjent. Għall-ewwel, meta beda jara likwidu hamrani diehel fis-siringa, iz-ziju nhasad għax beza' li kien taqqab qalb il-pazjent. Imma, wara ftit hin li donnu ma ried jgħaddi qatt, it-tabib induna li dak ma kienx demm imma l-materja li kienet madwar il-qalb. Il-ġuvni ma damx ma qaleb għall-ahjar. Il-polz reġa' ġie regolari u nizlet in-nefha minn riglejha. Minnufih, beda kors ta' pilloli li kellu jibqa' johodhom għal diversi xhur.

L-ghada tal-operazzjoni, iz-ziju mar jara liż-żgħażuġ li deher rilassat, jaqra ktieb. It-tabib ha pjaċir jara li l-pazjent tieghu kien ġie 'l quddiem daqshekk malajr imma, fl-istess hin, għamilhielu ċara li, jekk ma jhux il-pilloli, kien jerġa' jirkadi. Minn naha tieghu, il-ġuvnott, b'ghajnejh kbar jilmaw bil-gratitudni, kellem lit-tabib li, dak il-mument, skont ommi, ha tagħlima kbira għal hajtu kollha. Il-ġuvnott qallu, "Naf li int ġejt minn pajjiżek biex tahdem fostna u tghinna. Imma qatt staqsejt lilek innifsek għaliex ġejt hawn, proprju f'dan ir-rahal u, eżattament, f'dan iż-żmien?" Iz-ziju ma wegħibx fil-pront għax kien qed jagħti daqqa t'ghajn hafifa lejn il-ktieb li l-ġuvnott kellu f'idejh. Mingħajr ma halla lit-tabib iwieġeb, il-pazjent issokta, "Jiena nafha t-twegħiba. Int ġejt hawn għal raġuni wahda. Ġejt proprju għaliha, biex issalvani!"

Iz-ziju ra li l-ktieb f'idejn iż-żgħażuġ kien il-Bibbja. Ghajnejh imtlew bid-dmugħ. Dak il-hin, f'dak il-post stramb, hassu li tassew kien ta widen għas-sejha t'Alla. Hu, raġel abjad minn dinja privileġġjata, issa, kien hdejn dan il-ġuvnott Afrikan. Mingħajr qatt ma kien rah qabel, kien twahhad mieghu b'rabta qawwiya ta' rispettt reciproku. Alla baġhat lil tabib Malti f'dak il-post u f'dak iż-żmien biex ifejjaq lil dak iż-żgħażuġ. Iva, dakinhar, iz-ziju ntebah li, mingħajr ma jaf, kien għamel ir-rieda t'Alla, li wasslitu sal-Afrika, għax ġuvni Niġerjan kien għoddu wasal fit-tarf ta' hajtu. Iz-ziju Raymond kien ilu x-xhur jahseb u jitwebbel biex immur hemm u Alla baġhtu meta kien il-waqt.



TISLIBA

Nru.106

Minn Albert Howard Madiona

Mimdudin:

1. Maltembata ta' qilla kbira (6)
5. Tqarra (6)
10. Angolu; Ġenb (3)
12. Hu bil-hatfa; Hu bla permess (5)
14. Ġejjieni (5)
15. Mibrum (4)
16. Nofs is-susa! (2)
17. Nieqsa mis-smigh (5)
19. Dmir (5)
22. Hila li tkun kullimkien fl-istess hin (8)
24. Twegiba affermattiva (3)
25. Vara (6)
28. Isem ta' raġel bibliku (5)
31. Din il-ġurnata (5)
33. Komponent (7)
35. Hekk ghandek taghmel bil-moqdief (5)
37. Nota Mużikali (2)
38. Mohhu hemm (6)
39. Kisja; Qoxra (5)

Wegfin:

2. Mdorri jghix ta' kampanjol (5)
3. Bajja; Kalanka (4)
4. L-Alla tal-bahar (7)
6. Li qed isofri; Maghkus (5)
7. Venerat; Meqjum (6)
8. Hejjem; Melles żejjed (6)
9. Gharbi tad-deżert (6)
11. Nofs il-belt ta' Texas (3)
13. Flaġġellar (7)
18. Rikonoxxenti (4)
20. Wild il-baqra ta' taht sena (7)
21. L-ewwel Mara (3)
23. Mghoddi bil-wajer (9)
26. Bajja turistika ta' Salerno (6)
27. Prestiġju; Stima; Fiducia (6)
29. Ghandhom esperjenza (6)
30. Xewka tad-dahar (6)
32. Metodu; Manjiera (3)
34. Skansa; Bewweġ (5)
36. Lvant (3)

Premju: It-tislibiet tajbin li nirċievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju ghat-tisliba numru 105 intrebhet mis-Sinjura Carmena Pisani, B'Kara **Prosit!**

Soluzzjoni tat-tisliba tal-harġa numru 105

Mimdudin: 1 marisa, 5 franka, 10 mar, 12 indaf, 14 aries, 15 tubu, 16 ok, 17 april, 19 tieqa, 22 narratur, 24 val, 25 ballun, 28 kwart, 31 pront, 33 ottubru, 35 atomu, 37 eh, 38 latina u 39 hitan.

Wegfin: 2 artab, 3 imma, 4 afrikan, 6 radda, 7 aljoli, 8 partit, 9 fisser, 11 aro, 13 fortuna, 18 hall, 20 evapora, 21 qal, 23 arkitetti, 26 nannuh, 27 bronki, 29 truppa, 30 appell, 32 two, 34 bozza u 36 mea.



BONNICI'S PRESS
Est. 1924
Digital & Offset Printing
36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnic@gmail.com

Emi Bingo Sheets

Tel: 2122 8138 Mob: 9987 0603



Il-passaport ta' Heritage Malta għall-anzjani

Taghrif ġenerali miġbur minn Nazju Abela

Ikolli ngħid li ftit hawn anzjani li jafu li jeżisti passaport għall-anzjani li, bih, nistghu inżuru, meta rridu u *mingħajr ħlas*, is-siti u l-mużewijiet kollha li jaqgħu taht Heritage Malta (kemm f'Malta u anki f'Għawdex) kollha bl-eċċezzjoni tal-Ipoġew ta' Hal-Saffieni. Barra minn hekk, ahna, bħala anzjani, nistghu niehdu magħna sa żewġ żgħażaġh, ngħidu ahna in-neputijiet u, b'hekk, inkunu qed inhegġuhom biex huma wkoll jibdeu irabbu l-mhabba u l-interess lejn it-teżori kulturali kbar li għandna għewwa pajiżna.

Kulma trid tagħmel biex tikseb dan il-passaport pulit u interessanti hi li tmur sal-Uffiċċju tal-Kunsill Lokali tiegħek u, bhas-soltu, tiehu miegħek il-Karta tal-Identità. Hemm, jimlewlek formola u, imbagħad, tirċievi l-passaport bil-posta.

Meta jasallek u tkun trid iżżur xi mużew jew xi sit iehor, hu l-passaport miegħek halli, qabel tidhol, jagħmlulek timbru tal-attendenza. Ma' kull tmien timbri li tiġbor, tkun intitolat għal rigal sabih; sa mhux iktar minn tliet rigali. Għal aktar tagħrif, tistghu iċċemplu **22954300** jew tibagħtu e-mail lil **seniorpassport@heritagemalta.org** jew iżżuru s-sit **www.heritagemalta.org/seniorpassport/guidelines**

Din hija l-lista tas-siti li tistghu iżżuru:

Il-Belt Valletta

Il-Mużew Nazzjonali tal-Arkeoloġija

L-Armerija tal-Palazz


Il-Kmamar Statali tal-Palazz

Il-Forti Sant Jiermu u l-Mużew tal-Gwerra

Il-*Fortifications' Interpretation Centre*

Il-MUŻA – Il-Mużew Nazzjonali tal-Arti

Il-Kon-Kattidral ta' San Ġwann



L-inħawi tal-Port

Il-Palazz tal-Inkwizitur, il-Birgu

Il-Mużew Marittimu, il-Birgu

Il-Forti Sant Anglu, il-Birgu

It-Tempji ta' Hal Tarxien



In-naħa t'isfel ta' Malta

Għar Dalam, Birżebbuġa

It-Tempji ta' Haġar Qim, il-Qrendi

It-Tempji tal-Imnajdra, il-Qrendi

It-Tempji ta' Borġ in-Nadur, Birżebbuġa



L-inħawi tar-Rabat

Il-Mużew Nazzjonali tal-Istorja Naturali, l-Imdina


Id-*Domus Romana*, Rabat/Imdina

Il-Katakombi ta' San Pawl, ir-Rabat

It-Tempji Ta' Skorba, l-Imġarr

It-Tempji Ta' Haġrat, l-Imġarr

Il-Katakombi Ta' Bistra, il-Mosta



Għawdex

It-Tempji tal-Ġgantija, ix-Xagħra

Il-Mithna Ta' Kola, ix-Xagħra

Iċ-Ċentru tal-Viżitaturi taċ-Ċittadella, ir-Rabat

Il-Mużew Ghawdexi tal-Arkeoloġija, iċ-Ċittadella

Id-dar Storika tal-Gran Kastell, iċ-Ċittadella

Il-Habs il-qadim taċ-Ċittadella

Il-Mużew Naturali Ghawdexi, iċ-Ċittadella



